


# دادِ رَپل کے بچے



کرشن چندر

داد ریل کے بچے

## کرشن چندر کی دیگر کتب

۱- ایک گدھے کی سرگزشت

۲- پھول کی تنہائی

۳- داؤد پہلے کے بچے

۴- نئے غلام

۵- مضامین کرشن چندر

۶- کرشن چندر کے ڈرامے

۷- محبت کی رات

۸- پہلے کام کا بدنام

۹- پڑا نئے خدا

۱۰- علمی قاعدہ

۱۱- اللہ درخت

# دادِ رُپل کے بچے

کرشن چندر

مکتبہ اردو ادب

بائسکھال اندرون لوہاری گیٹ لاہور

جملہ حقوق محفوظ

ناشر  
طبع  
قیمت

مسئول  
زاد بشیر رنڈا لاہور  
۱۰ روپے

## دادریل کے بچے

ایک روز کا ذکر ہے میں دودن کا بھوکا اپنی فاقہ مست زندگی سے جھلایا ہوا پریشان حال کوئی دائرہ چال کی ایک تاریک کھولی میں بیٹھا ہوا اپنی پھیٹی بیناؤں سے جوئیں چن رہا تھا کہ بھگوان میری کھولی میں داخل ہوئے۔

بولے۔ ”میں تمہارے شہر کے بچوں کو دیکھنا چاہتا ہوں۔“  
میں نے جھللا کر کہا۔ ”جاؤ جاؤ، میرے پاس ٹائم نہیں ہے۔“  
بھگوان نے کہا۔ ”اگر تم میرے ساتھ چلو گے تمہیں تمہیں نکتہ  
کے رستوران سے دو سلاشیں، ایک انڈے کا آملیٹ اور ایک

داد پرل کے بچے

سنگل چائے پین کر رہا تھا۔

”بیچ بڑے ہو؟ کہ خالی پیلی بوم مارتے ہو؟“

جس نے بے چین نگاہوں سے بھگو ان کو تاکتے ہوئے پوچھا۔

بھگو ان نے جیب سے دس کا ایک نوٹ نکالا اور اُسے

میری آنکھوں کے سامنے لہرایا۔

”میں فوراً اٹھ کھڑا ہوا۔ ”تو پہلے کیوں نہیں بولا؟“

میں نے قرض رو ہو کر کہا۔ ”ہمارا ٹم کھوٹی کیا۔ اور

بہی میں کوئی کام پھوٹ میں نہیں ہوتا۔“

ایرانی رستوران میں جا کر میں نے بیرے کو بولا

”دیکھو صاحب جو مانگیں ان کو دور مگر مجھ کو چار سلاٹس

دواڈے کا آلیٹ اور ایک ڈبل چائے فوراً دو!“

بھگو ان نے احتجاج کرتے ہوئے کہا۔ ”مگر میں نے تو

صرف دو سلاٹس، ایک انڈے کا آلیٹ اور ایک سنگل چائے

کا وعدہ کیا تھا۔“

میں نے کہا۔ ”تم نے سو رنگ رستوران کو ذہن میں رکھ کر

داد رپل کے بچے

آرڈر دیا ہوگا۔ مگر یہ سو رنگ نہیں ہے، یہ بمبئی ہے۔ یہاں کا نقشہ  
ہی کچھ اور ہے۔ شاید تم نے کبھی بمبئی کی سلاٹس نہیں دیکھا۔ اتنا  
ہمیں۔ چٹلا اور باریک کٹا ہوا ہوتا ہے کہ تم اس کے آر پار دیکھ  
سکتے ہو بلکہ تھوڑا سا مکھن لگا کر اس سے شیو بھی کر سکتے ہو۔ اور  
انڈے؟ — بمبئی کی مرغی کے انڈے اتنے چھوٹے ہوتے ہیں  
کہ آلیٹ کو خوردبین کی مدد سے کھانا پڑتا ہے!! رہا سنگل چائے  
سکا کپ؟ یہ کپ اتنا بڑا ہوتا ہے کہ ایک آنسو بھی اس میں تشکل سے  
سما سکتا ہے!!“

مگر جھگوان میری بات نہیں مانے۔ اور میں ان کی بات  
نہیں مانا۔ دس منٹ تک ہم دونوں جھگڑتے رہے، آخر جب  
رستوران کے مالک نے پولیس کو بلانے کی دھمکی دی تو یکایک جھگوان  
مان گئے اور انھوں نے فوراً میرے لئے چار سلاٹس، دو انڈے  
سکا آلیٹ اور ڈبل چائے سکا آرڈر دے دیا۔ اور اپنے لئے  
اسپرڈ کی ایک ٹیکہ منگالی۔

میں نے کہا: ”تم نے خواہ مخواہ لفظ اکیا، اگر تم پہلے ہی میری



داد ریل کے بچے

بات بات جاتے تو اس وقت اسپر دکھانے کی ضرورت نہ پڑتی !  
بھگوان نے خرمندہ ہو کر کہا۔ ”بھئی آج کل نارن اسپینج کی  
بڑی دقت ہے۔ سو رنگ سے مٹی آنے کے لئے مجھے صرت سو روپے  
ملے ہیں اور جانے کتنے روز مجھے یہاں رہنا پڑتا ہے اس لئے ایک  
ایک پائی پر نظر رکھنا پڑتی ہے۔“

”اماں ہٹاؤ بھی !“ میں نے جل کر کہا۔ ”تمہیں نارن  
اسپینج کی کیا دقت ہوگی۔ یہ سب مصیبت تو ہم غریبوں کے لئے  
ہے۔ جب ہمارے دیس کے ایک معمولی کارخانے کے مالک کو  
نارن اسپینج کی کوئی دقت نہیں ہوتی۔ تو تم تو ساری دنیا کا کارخانہ  
چلاتے ہو تمہیں کیا دقت ہو سکتی ہے؟“

”تم نہیں سمجھتے ہو؟ بھگوان نے مجھے سمجھاتے ہوئے کہا۔  
”بھگوان کو بھی قاعدے قانون سے چلنا پڑتا ہے۔ ورنہ یہ  
دنیا نہیں چلے گی !“

”کیسے نہیں چلے گی؟“

”کیسے چلے گی؟ اگر میں اس وقت تمہارے سلاٹس کو لوہے کا

دار پٹی کے بچے

پترا بنا دوں۔ تو تم اسے کیسے چاؤ گے؟

میں نے کہا۔ ”بھئی کے بعض ہڈیوں میں لہجے کے پترے

سے زیادہ سخت سلاشیں چبانے پڑتے ہیں!“

”اگر میں تمہاری چاٹے میں زہر ملا دوں۔ تو تم مر نہیں

جاؤ گے؟“

”بھئی میں روزہ ہم لوگ زہر ملی ہوئی چائے پیتے ہیں۔“

اگر میں روشنی کی رفتار اتنی کم کر دوں کہ۔ وہ سورج سے

زمین تک آتے تین میل فی گھنٹہ کی رفتار سے چلنے لگے۔ تو جب تک

روشنی تم تک پہنچے گی کیا تم مر نہ جاؤ گے؟“

میں چپ ہو گیا۔ جھگوان نے آخری بات تو بالکل ٹھیک کہی تھی

میں سر جھکا کر پلیٹ میں آلیٹ ڈھونڈھنے لگا

## داد ریل کے بچے

تھوڑی دیر کے بعد ہم لوگ داد ریل کے نیچے کھڑے تھے۔ ریل  
 کے نیچے ایک طرف مندر تھا جہاں سادھو بنگ گھوٹ رہے تھے  
 ایک طرف دلیوے اسٹیشن کے آہنی جنگلے سے لگے خار بن زدہ کھیت  
 سورتھے تھے ایک طرف کچرا پٹ کے ڈھیر تھے۔ ایک طرف  
 داد ریل کا زینہ تھا۔ جہاں بھی گڈڑیوں میں لپٹے ہوئے بھاری  
 بھیک مانگ رہے تھے، غرضیکہ شمال، مغرب، جنوب مشرق جہر  
 دیکھو خوبصورت مناظر نظر آتے تھے !  
 جگوان نے ناک بھونچا کر کہا۔ ”یہ تم مجھے کہاں لے آئے؟“

دادر پل کے نیچے

”بچوں سے ملانے کے لئے؟“

”مگر نیچے ہیں کہاں؟“

میں نے کہا — ”بچوں سے ملنے سے پہلے کیا یہ بہتر نہ ہو گا کہ ہم دونوں بھی کچھ طرے کے لئے نیچے بن جائیں؟ میرا خیال ہے یہ کام تم باسانی کر سکتے ہو۔ اس میں غارن اکسیجین نہیں گنتا ہے؟“

دوسرے طے میں ہم دونوں نیچے بن گئے۔ ہم دونوں نے ایک پھی ٹیکر اور ایک پھی سیکی پبلی بنیائیں رہن رکھی تھی۔ میرے ہاتھ میں اردو کی ایک ٹوکری تھی۔ بھگوان نے اپنے سر پر ٹوکری کی ایک بڑی سا مڑے اٹھا رکھی تھی جس میں انھوں نے بچوں کے پڑھنے کے لئے بڑی خوبصورت اور رنگین کتابیں سجھا رکھی تھیں۔ ہم دونوں جلدی سے دادر پل کا زینہ چڑھ کر پل کے اوپر جا پہنچے۔ اور میں نے جلدی سے ٹوکری اتار کر لوہے کے جھگلے کے قریب رکھ دی۔

”اے۔ کیا کرتا ہے؟“ ایک بڑھیا زور سے چلائی۔

ٹوکری یہاں سے اٹھاؤ۔“

وہ ایک بڑھی اور بد صورت بڑھیا تھی۔ اور اس کی آواز

داد پل کے بیچ

بچہ بھانگ اور کھت تھی۔ اور اُس نے بھی میری طرح اپنی ٹوکری  
میں امرود سجا رکھے تھے۔

میں نے کہا۔ ”یہ سرکاری پل ہے یہاں ہر کوئی اپنا سودا بیچ  
سکتا ہے۔ دیکھ لو چاروں طرف لوگ اپنا اپنا مال بیچ رہے ہیں۔ پھر  
میں یہاں کیوں نہ بیٹھوں؟“

بڑھیا کے بالکل قریب ایک آٹھ سال کا چھوٹا اپنے سامنے  
ایک ٹوکری رکھے بیٹھا تھا۔ جس میں کیلے بھرے ہوئے تھے۔ اس  
نے گھور کر غصہ سے مجھے تنہا کہا۔ بولا  
”ٹوکری اٹھانے ہو کہ نہیں؟“

میں نے کوئی جواب دینے سے پہلے اُس لڑکے کی طرف دیکھا  
تو میں، عمر میں اور طاقت میں بھی وہ مجھ سے کم دکھائی دیتا تھا۔ لہذا  
میں نے اکر کر کہا۔

”نہیں اٹھاؤں گا۔ یہیں بیٹھوں گا۔“

وہ لڑکا تجلی کی سی تیزی سے اٹھا۔ دوسرے لمحے میں اس کی  
ایک ٹانگ میرے پیٹ میں تھی۔ ایک منٹ میرے منہ پر تھا۔ اور

داد پرل کے بچے

میں زمین پر تھا، بھگوان نے مجھے بچانا چاہا تو ایک ممکا ان کے منہ پر  
بھی پڑا اور ان کی ناک سے خون جاری ہو گیا۔

”اٹھاؤ۔ ٹوکری!“ وہ لڑکا ٹھکانہ لہجے میں بولا۔

میں نے بھگوان کی طرف دیکھا۔ مگر بھگوان اپنی ناک پر چھینے  
میں معروف تھے۔ لہذا میں نے ٹوکری اٹھالی اور ہم دونوں خاموشی  
سے آگے کو ہو لئے۔

چار قدم آگے جا کر بھگوان نے آہستہ سے کہا۔

”میں اس کو ایسا مسکا دے گا کہ اسے دن میں تارے نظر آجائے۔“

مگر میرے اصول کے خلاف ہے!“

”بے شک، بے شک“ میں اپنی کمر سہلاتے ہوئے بولا۔

چار قدم آگے جا کر ہمیں ایک اور لڑکا ملا، جو ٹوکری کے ایک

چھوٹے سے تختے پر فوشن پی رکھے انہیں بیچ رہا تھا۔ اور آدایں

لگا رہا تھا۔ — اصل شیفر کا پین حرف چار آنے میں۔ اصل

شیفر کا پین حرف چار آنے میں!“

بھگوان نے حیران ہو کر مجھ سے پوچھا۔ ”اصل شیفر کا پین تو

دادر پل کے بچے

پچھتر روپے میں بھی نہیں مل سکتا، یہ اسے چار آنے میں کیسے بیچ سکتے ہیں؟

”ہو سکتے ہیں۔ اس کا باپ کر دڑ پڑتی ہو!“ میں نے کہا۔

”اور خلق خدا کا بھلا کرنا چاہتا ہو۔ آؤ اسی بھلے لڑکے کے

قریب بیٹھ جائیں۔“

”جاؤ۔ جاؤ!“ اس لڑکے نے میں اپنے قریب آتے ہوئے

دیکھ کر کہا۔ ”کہیں کوئی دوسری جگہ دیکھو۔ میری گاہنچی خراب نہ کر دو۔“

میں نے کہا۔ ”دوست میرے پاس تو امرود ہیں۔ اور اس کے

پاس کتے ہیں ہیں۔ پھر ہمارا امتحان کیا مقابلہ؟“

وہ لڑکا بڑی تلخی سے بولا۔ ”معلوم ہو تلہے نئے نئے آئے ہو

دادر پل پر۔ درندہ بات نہ کہتے۔ مسٹر کبھی ٹھاپک کی صورت بھی

دیکھی ہے؟ جانتے ہو گاہنچ کا مزاج ایک پل میں کیسے بدلتا ہے

آٹے کا فونٹن پن لینے اور چلا جائے گا اور دولے کر.....

جاؤ بھاگو یہاں سے درندہ —؟“

وہ لڑکا ہم دونوں سے تنگوا بھی تھا۔ لہذا ہم دونوں فوراً

دادہ پل کے بچے

وہاں سے بھاگ کھڑے ہوئے۔

اگے جا کر بھگوان نے خیف ہو کر مجھ سے کہا۔ "تم سمجھتے ہو وہ مجھ سے تنگڑا تھا؟ یہ بات نہیں ہے۔ میں تو اسے وہیں ختم کر دیتا مگر یہ بات میرے اصول کے خلاف ہے!"

"کیوں نہیں! کیوں نہیں!!" میں نے ان کی ہاں میں ہاں ملا تے ہوئے کہا۔

اب ہم پل کے بالکل آخری کونے پر آپہنچے تھے۔ راستے میں کسی نے بھی ہمیں اپنے نزدیک بیٹھنے نہیں دیا۔ یہاں آخری کونے پر ایک روطا تو نہیں اسے روتا کہنا غلطی ہوگی۔ ایک نوجوان میں بائیس برس کی عمر کا ایک سیاہ اور کہنہ چھان کھولے اس میں رنگا رنگ رومال سوائے کھڑا تھا۔ جب وہ چھاتا گھاتا تھا تو گویا دھک کے ساتھ ساتوں رنگ ہماری آنکھوں کے سامنے گھوم جاتے تھے۔ بھگوان نے انتہائی شیریں لہجہ میں اس سے کہا۔ "ہم تمہارے پاس اپنی دوکان لگالیں۔"

اس نوجوان نے کہا "گالوٹ مگر چار چار آنے نکالو"



دادریل کے بچے

بھگوان نے جلدی سے ایک اٹھی نکال کر اسے دیدی۔

ہم دونوں اس کے قریب بیٹھ کر اپنا سودا بیچنے لگے۔ ایک گھنٹہ گزر گیا۔ میں نے قرچہ اورو پیچ لئے مگر بھگوان کی ایک کتاب بھی نہیں بچی۔ بھگوان نے ناامید ہو کر کہا۔ ”اتنے چاٹو سے میں بچوں کے لئے کس میں لایا تھا۔ مگر کوئی خریدتا نہیں!“

وہ نوجوان طنزیہ انداز میں ہنسنے لگا۔

بھگوان نے اس نوجوان سے پوچھا۔ ”اس میں ہنسنے کی کیا بات ہے؟ کیا بیٹوں میں بچے پڑھتے نہیں ہیں؟“

”پڑھتے ہیں!“ وہ نوجوان بڑی دھن سے بولا۔

”میں خود ہی، اے پاس ہوں!“

”ہی، اے پاس ہوا اور رومال نیچے پھرتے ہو؟“ بھگوان نے بڑی حیرت سے اسے تاکتے ہوئے کہا۔

نوجوان پھر ہنسا۔ اس نے قریب کے ایک ساتھی کو آواز دی۔

”اے وکٹر ذرا ادھر آؤ۔“

وکٹر جو سسگل کی ہڈی گھڑیاں بیچ رہا تھا۔ ہمارے قریب آیا

دور چلے بچے

رومال بیچنے والے نے دکر کا تعارف کراتے ہوئے کہا: ”یہ دکر طے  
ایف، اے پاس ہے۔“

پھر اس نے آس پاس کے دوسرے لوگوں سے تعارف کیا۔  
”یہ شریف ہے۔ انٹرنس پاس ہے۔ یہ دھولے ہے۔  
آکھڑیں پاس ہے۔ یہ قیر وز ہے یہ ساتویں میں پڑھتا ہے۔ یہ گورکھا  
ہے یہ پانچویں میں پڑھتا ہے۔ اور عورتوں کی چولیاں بیچتا ہے۔۔۔“  
مگر..... بھگوان نے ان سب کی طرف حیرت سے دیکھ  
کر کہا: ”

”مگر تم لوگ اسکول یا کالج کس وقت جاتے ہو؟“  
”ہم لوگ کبھی اسکول یا کالج میں نہیں گئے“ وہ لوگ ہفتہ  
مار کر بولے۔

”پھر تم کس طرح اپنے آپ کو ایف اے پاس یا انٹرنس پاس  
کہتے ہو۔“

”یہ ہم اس لئے کہتے ہیں کہ اگر ہم اسکول جاتے تو آج میں بی اے  
پاس ہوتا۔ یہ شریف انٹرنس پاس ہوتا یہ گورکھا اگر اسکول جاتا تو آج

دادرپل کے بچے

مرد توں کی چولیاں دیکھتا۔ اور پانچویں جماعت میں پڑھتا ہوتا!“  
ہمارے ارد گرد بھڑک دیکھ کر پولیس کا ایک حوالدار پہنچا۔ ”کیا ہے؟  
— کیا ہے؟ —“ وہ اپنا چھوٹا سا ڈنڈا ہرا میں لہراتے ہوئے  
بولتا۔

”کچھ نہیں حوالدار جی۔“ وکٹر اپنے سالوے ہونٹوں کے اندر  
سے سفید دانت نکالتے ہوئے بولا۔ ”یہ دو نئے رنگ روٹ آٹے  
ہیں! پل پر سودا بیچنے!“

حوالدار نے کہا۔ ”یہ خلاف قانون حرکت ہے!“  
”دور روپے نکالو۔“ وکٹر نے کہتے سے ہم دونوں سے کہا۔

”پھر تم دونوں ایک ماہ تک دادرپل پر سودا بیچ سکو گے۔“

”اور اگر ہم دور روپے زدیں تو؟“ بھگوان نے پوچھا۔

”تو پل پر سودا بیچنا خلاف قانون ہو جائے گا!“

”ہوں!“ کہہ کر بھگوان نے کچھ سوچا۔ پھر اپنی جیب سے

دور روپے نکال کر انھوں نے وکٹر کو دئے۔ وکٹر حوالدار کو ایک  
کونے میں لے گیا۔

دادرپل کے بچے

تھوڑی دیر کے بعد حوالدار چلا گیا۔ سب لوگ پھر اپنی اپنی جگہوں پر جا کر سودا بیچنے لگے۔

ڈیڑھ گھنٹہ اور گزر گیا۔ بھگوان کی ایک کتاب نہیں بچی۔ لوگ رومال خرید رہے تھے اور امروہہ خرید رہے تھے۔ فونٹین پن خرید رہے تھے۔ سونے خرید رہے تھے، چولیاں خرید رہے تھے اور میرین اور ربن خرید رہے تھے مگر بچوں کی کتاب کوئی نہیں خریدتا تھا۔

”جبرت ہے صاحب!“ بھگوان نے بڑی ناامیدی سے کہا  
”میرا خیال تھا۔ بچوں کے ماں باپ اپنے بچوں کے لئے خوب صورت کہانیوں کی یہ خوبصورت کتابیں فوراً خرید کر لے جائیں گے مگر۔۔۔۔۔“

”مگر جن کے پاس بچوں کی سکول کی کتابیں خریدنے کے پیسے نہ ہوں۔ وہ تمہاری کہانیوں کی کتاب کہاں سے خریدیں گے؟“ میں نے بھگوان سے کہا۔

بھگوان کچھ جواب دینے ہی والے تھے۔ کہ اتنے میں زینے

## داد پل کپتے

کے نیچے سے ہلے ہوا۔ اور میں نے دیکھا کہ ایک لمبا تڑپھا آدمی اپنے گلے میں کالا تعویذ پانڈے گول گلے کی دھارید اور نارنجی میناں پہنے ایک نہایت تنگ پتلون پہنے جس کی ہٹری اسی نے ٹخنوں سے اوپر چڑھا رکھی تھی۔ آہستہ آہستہ بڑے شاہانہ انداز میں زمین کے اوپر چڑھ رہا ہے۔ اسے دیکھ کر بھکاری لوگ کھڑے ہو گئے اور مڑب بھکتے گئے۔ بہت سے لوگ کھڑے چھس کرنے لگے اور جیب وہ زینہ چڑھ کر اوپر آیا تو رومال بیچنے والے نے اپنے بتیس دانت نکال کر اُسے سلوٹ کیا۔ وکڑے بھی کیا۔ شریف نے بھی کیا۔ گورکھے نے بھی کیا صرف ہم دونوں فریض پر اپنے مال کے قریب بیٹھے رہے۔ اس نے ہم دونوں پر ایک جھینتی ہوئی نگاہ ڈالی۔ اپنے جوتے کی نوک اس نے بھگوان کے پکڑی کے کھوکھے پر رکھی۔ جس پر کتا جی بھی بوٹی بھتی اور اسے ایک ٹھوکر مار کر وکڑے پر چھا۔

”یہ بچہ لوگ ادھر کہہ رہے کیا؟“

وکڑے نے کہا:۔ ”دادا یہ۔۔۔۔۔ یہ۔۔۔۔۔ لونا چھوکر“

ہے آج سے ادھر دھندلا کرے گا۔ والدہ نے اجازت دیدی ہو؟

## دادا کیل کے بچے

دادا نے حوالہ ارکی شان میں دو چار انتہائی نفیس گھامیاں برقم فرمائیں۔ پھر یو لا۔ "ان کو بولو۔ ہم کو روز کا چار آٹہ دے گا تو ادھر پل پر بیٹھ سکتا ہے۔"

"مگر ہم کو حوالہ دار نے اجازت دیدی ہے؟" بھگوان نے غصے سے کہا۔ "اگر میرا ہم کو بازہر کام کرنے کی اجازت دیتی ہے۔ تو تم کون ہوتا ہے ہم کو روکنے والا؟"

"ہم کون ہوتا ہے؟" دادا کو بھی غصہ آگیا، اس نے اپنی آستین چڑھا کر کہا۔ "ہم کون ہوتا ہے؟"

اس نے دھمکایا۔ پھر اس نے بھگوان کے سامنے رکھا ہوا ٹکڑی کا کھانا اٹھایا۔ اور اس نے زور سے پل کے نیچے پھینک دیا۔ تمام کتا بن مرغیوں کی طرح ہوا میں اپنے پر کھول کر پھڑپھڑائیں۔ پھر نیچے ریلوے لائن پر جا گریں۔ دوسرے ٹرے میں امرودوں سے بھری ہوئی ٹوکری بھی نیچے لڑھک گئی۔ تیسرے ٹرے میں کیلیاں لٹکی ہوئی خربوز کتا ہوں کو روندتی ہوئی پل کے نیچے سے گزر گئی۔ اور جب کیلیاں لٹکی گزر گئی تو بہت سے لڑکے نہ جانے کہاں سے نکل آئے اور ریل کی

داد پل کے بچے

پڑی پر سے گرے ہوئے امرود اٹھا اٹھا کر کھانے لگے۔ مگر کسی نے کتابوں کی طرف توجہ نہ دی۔

بھگوان کی آنکھوں میں آنسو تھے۔

دکڑنے دھیرے سے کہا۔ ”یہ اس پل کا دادا ہے۔ سمجھو اس کا مالک ہے۔ اس پل پر اس کی اجازت کے بغیر کوئی نہیں بیٹھ سکتا اس سے معافی مانگو۔ اور جلد آنے رواج کا بھتہ ملے کر دو۔ نہیں تو برقم کو حیران کرے گا۔“

”میں کلبے کا بھتہ اس کو دوں۔ میں نہیں دوں گا۔“

بھگوان نے فیصلہ کن لہجے میں کہا۔ ”میں ہرگز نہیں دوں گا اور اسی پل پر بیٹھ کر اپنا سودا بیچوں گا۔“

دادا نے دانت پیس کر بھگوان کو گلے سے پکڑ لیا۔ اور اپنے

کالے سیپ والا لبا چاقو نکال لیا۔ میں نے پیچھے سے دادا کی ٹانگوں

کو کاٹ کھایا۔ وہ گھوم کر مرطاق ہم دونوں پل سے نیچے کی طرف

بھاگ لئے۔ اس نے دور تک ہمارا تعاقب کیا۔ مگر ہم دوڑتے

دوڑتے رنجیت سٹیڈیو کے اندر گھس گئے۔ اور چونکہ اس

داد پل کے بچے

علاقہ کا دادا دوسرا تھا اس لئے پہلے دادا کو رنجیت اسٹیڈیو کے  
اندہر گھسنے کی ۔۔۔ ہمت نہ پڑی اور وہ ہیں گالیاں دیتا ہوا واپس  
چلا گیا۔

آدھ گھنٹے تک ہم لوگ اسٹیڈیو کے آرٹ ڈیپارٹمنٹ  
میں گھسے رہے اور گھس کر تین سڑوں والی برہا کی ایک مورتی کے  
نیچے چھپے رہے۔ آخر جب چاروں طرف سناں ہو گیا اور سائنس  
سائنس اور جان میں جان آئی تو ہم دو لڑن دھیرے دھیرے آرٹ  
ڈیپارٹمنٹ سے باہر نکلنے لگے۔ یہ بچ کا وقت تھا اور سب لوگ  
کینٹین میں گئے ہوئے تھے۔ اس لئے آرٹ ڈیپارٹمنٹ میں سناں  
تھا۔

بھگوان برہا جی کی مورتی کو دیکھ کر بولے: "یہ تین سڑوں  
والی مورتی برہا جی کی ہے نا؟"

"ہاں!"

"کیا اس کی یہاں پوچھا جاتی ہے؟"

"نہیں سرکار علم اسٹیڈیو میں نقد نارائن کے علاوہ اور



دادر پل کے بچے

کسی کی پوجا نہیں کی جاتی۔ یہ تو پلاسٹر کے مٹکے برہما جی ہیں۔ سیٹ پر رکھے جائیں گے اور جب ان کا کام ختم ہو چکا، انہیں توڑ کر اسی مٹکے سے راون کا بت بنالیا جائے گا۔

”ہم“ بھگوان کچھ سوچ کر مسکرانے لگے۔

”کیا بات ہے؟“ میں نے پوچھا۔

بھگوان نے کہا: ”جب میں نے سرسٹری رچی تو برہما نے

مجھ سے اپنے جسم کے لئے ایک سر کے بجائے تین سرانگ لئے۔ میں نے

جیراں ہو کر۔ ”برہما جی۔ تین سر لے کر آپ کیا کریں گے؟

مگر برہما جی اپنے بات پر ڈٹے رہے۔ بولے۔ آپ دیکھئے

نا آپ کا کیا بگڑتا ہے؟

چنانچہ میں نے برہما کو تین سر دیدیئے مگر اس وقت برہما جی کی

خند میری کھد میں نہیں آئی تھی۔ آج جس وقت میں دادر پل پر کھڑا

تھا اور اس غنڈے نے میرا گلا دبا یا۔ تو کیا ایک مجھے محسوس ہوا۔ کہ

دادر پل پر کام کرنے کے لئے انسان کے پاس ایک کے بجائے

چار سر ہونے چاہئیں۔

دادریل کے بچے

اب سوچتا ہوں۔ برہما جی غلط نہیں تھے ! ” بھگوان نے  
مسکرا کر کہا۔

” غلط تھے یا صحیح تھے یہ اپن کو معلوم نہیں ہے ۔ بڑے  
لوگوں کی باتیں بڑے لوگ جانیں ۔ اپن تو جانتے ہیں کہ اس دنیا  
میں ایک مزیدچا نا ہی مشکل ہے ۔ تین سر ہوتے تو تین منہ بھی ہوتے  
روٹی اپن لوگ کدھر سے ڈالتے ؟ ”

اودر روٹی سے خیال آیا کہ مجھے سخت بھوک لگی ہے !

” ادنہ ! تمہیں تو ہر وقت بھوک لگی رہتی ہے ! ”

بھگوان نے طنز یہ فرمایا ۔

” کیا تمہیں بھوک نہیں لگتی ؟ ”

” نہیں ۔ مجھے کبھی بھوک نہیں لگتی ؟ ” یاں کبھی کبھی میرے

سر میں درد ہوتا ہے ۔ ” بھگوان نے یکایک افسردہ ہو کر کہا ۔

” کب درد ہوتا ہے ؟ ”

” جب کوئی ستارہ اپنی چال سے بہک جاتا ہے ۔ جب

کوئی بچہ اپنی ماں سے کھیر پڑ جاتا ہے ۔ جب کوئی پھول وقت سے

داد ریل کے بچے

پہلے مر جانا ہے۔ اس وقت میرے سر میں درد سا ہونے لگتا ہے۔  
 ”درد سر میں کہ دل میں ہوتا ہے؟“

”سر میں۔ کیونکہ میرے پاس کوئی دل نہیں ہے۔ دل تو میں نے  
 ذیوتاؤں کو بھی نہیں دیا۔ دل تو میں نے صرف انسانوں کو دیا ہے کیونکہ  
 صرف وہی گناہ کر سکتے ہیں!“

میں بیہوش ہو کر بھگوان کو دیکھنے لگا۔ مگر اس کے چہرے پر  
 کچھ نہ تھا۔ کوئی سوچ نہ تھی، کوئی فلسفہ نہ تھا۔ صرف بچوں کی معصومیت  
 تھی۔ یہ ایک بچہ ایسا غمگین ہوا۔ جیسے ہمارے قریب زمین پر بیٹھے  
 گھنیش کی مورتی کا سونڈ ادا پر اٹھا اور پھر بھگوان کے قدموں میں جھک  
 گیا۔ بھگوان نے چونک کر میری طرف دیکھا اور ہولے سے مسکرا کر  
 کہا۔

”چلو۔ مختاری بھوک بھی مٹا دیں!“

”ناممکن ہے۔ بھلا انسان کی بھوک بھی کسی نے مٹائی ہے؟“  
 رنجیت اسٹیڈیو کی کینٹین میں میں نے پہلے تو کوکو کو لاپس۔ پھر  
 میں نے دال فرائی، چکن فرائی، بریانی فرائی اور کھیر ملائی کا

دادیل کے بچے

اگر ڈر دیا اور بھگوان نے اپنے لئے پھر اسپر ونگائی۔ بھگوان نے اسپر دکھائی اور میں نے ٹوٹ کر کھانا کھایا۔ اور جب بل بھگوان نے ادا کیا تو اس کے بٹوے میں سوکے لوز کے دیکھ کر ایک بونے نلم اشار کی آنکھیں کھل گئیں۔

یہ بونا نلم اسطرح جس کا نام ٹنگو تھا اور جرنلوں میں بچے یا لڑکے کا کام کرتا تھا۔ جس کی عمر چالیس برس کی تھی اور جو کامیڈی دلا بہت اچھا کرتا تھا آج کل اچھی حالت میں تھیں تھا۔ جس بھوک کی نگاہ سے وہ سامنے رکھی ہوئی میری بھری ہوئی پلیٹوں کو دیکھ رہا تھا۔ اس نے مجھے اس کی حالت کا اندازہ ہو گیا تھا۔ اس کے علاوہ دادر کے چوراہے پر پان کی دوکان پر وہ مجھے اکثر ملا کرتا تھا اور کھانے کا ہے دو چار آنے مجھ سے ادھار لے لیا کرتا تھا۔ یعنی جب میں اس پوزیشن میں ہوتا تھا کہ کسی کو کچھ ادھار دے سکوں !

ٹنگو کا چہرہ بے ریش و بردت اور بالکل معصوم اور بھولا بھالا نظر آتا تھا۔ اس کا قد ہم دونوں سے بھی ایک فٹ کم تھا۔ ٹنگو بھگوان کو دیکھ کر مسکایا اور ان کے قریب جا بیٹھا۔

داد پل کے نیچے

”تم نہیں نئے نئے آئے ہو؟“ منگو نے بے چکن کی پلیٹ صاف کرتے دیکھ کر بڑی حسرت سے اپنی زبان اپنے ہونٹوں پر پھیری۔ اور، بھگوان سے کہا۔

مگر بھگوان سے بات کرتے وقت اس کی ایک آنکھ مجھ پر ممتی ایک بھگوان پر۔

بھگوان نے کہا۔ ”ہاں آج ہی آیا ہوں۔“

”ظلم میں کام کرنے کا ارادہ ہے؟“

”ہے تو ہسی۔ اگر مل جائے؟“

”تمہارے ماں باپ کہاں ہیں؟“

”میرے ماں باپ تو ہیں نہیں۔“ بھگوان نے سر جھکا کر انفرادی

سے کہا۔

منگو اور ان کے قریب ہو گیا۔ بھگوان کے کندھے پر ہاتھ رکھ کر اور میری طرف اشارہ کر کے بولا۔ ”یہ تمہارا چھوٹا بھائی ہے؟“

”نہیں، محض ایک دوست ہے!“ بھگوان نے کہا۔

منگو نے انتہائی شہد کی نگاہوں سے مجھے دیکھا، جیسے مجھے دوست

دادا دل کے بچے

ہیں چہرہ رکھ رہا ہو۔ میں نے بھی جواب میں اس کی طرف انتہائی نفرت کی  
نکاح سے دیکھا۔

”ٹکڑے پوچھا۔“ کیا یہ بھی غلم میں کام کرنے کے ارادے سے  
آیا ہے؟“

”مجھے معلوم نہیں ہے۔ اسی سے پوچھو۔“ بھگوان بولے۔  
”پوچھنے کی کیا ضرورت ہے!“ ٹکڑے نے انتہائی تحقیر آمیز  
نکاحوں سے میری طرف دیکھ کر کہا۔ ”اس کا چہرہ کسے دیتا ہے کریر  
زندگی بھر غلم اٹار نہیں بن سکتا۔“

”اور میرا چہرہ۔“ بھگوان نے پوچھا۔

”تمہارے چہرہ پر ایک عجیب سی دلاویز معصومیت ہے  
تمہارا چہرہ ایسا ہے کہ بڑے سے بڑا کچھ اداکار تمہارے قدموں  
میں جھک جائے۔ تمہارا چہرہ، چہرہ ہے!“

”اور میرا چہرہ شاید تھوڑا ہے!“ میں نے جمل کر ٹکڑے کا  
ٹکڑے مجھے اس وقت پہچان نہیں رہا تھا۔ کیونکہ میں اس وقت ایک  
بچہ کی صورت میں تھا۔ ورد میں ٹکڑے کو اس وقت ٹھیک کر دیتا۔

داد بلی کے نیچے

مگرتھو نے میری بات سنی ان ٹخن کرتے ہوئے جگوان سے کہا۔

”تمھارا نام کیسا ہے؟“

”جگوان!“

”تمھاری عمر کیا ہے؟“

”مجھے معلوم نہیں!“

”میری عمر کے معلوم ہوتے ہو۔ بڑی مشکل سے بارہ برس کے ہو گئے!“

”کیا تم بھی بارہ برس کے ہو؟“ جگوان نے ٹھٹھ سے پوچھا۔

”اگلی کرسمس میں بارہ برس کا ہو جاؤں گا۔“

ٹھٹھ نے انتہائی انکساری سے کہا، پھر اس نے بڑے پیار سے

جگوان کے کندھے پر ہاتھ رکھ کر کہا۔ ”آج سے تم مجھے اپنا بڑا

بھائی سمجھو۔ میرا نام ٹھٹھ ہے، مجھے اس غم اندہ سڑی میں کام کرتے

ہوئے نہیں سال میرا مطلب ہے تین سال ہو گئے ہیں۔ چائیلڈ سٹاروں

میں میرا نام صف اول کے سٹاروں میں آتا ہے۔ مگر ظاہر ہے کہ

میں اس پوزیشن کو کبھی نہیں پہنچ سکوں گا جو عنقریب تمہیں حاصل ہونے

داد پر پل کے نیچے

والی ہے ! مختاری آنکھوں میں ایک بات ہے !

”کیا بات ہے !“

”ٹھکانے ان سنی کرتے ہرے بھگوان سے کہا۔ ”اگر تم میرے  
کہنے پر چلو تو میں تمہیں علم انڈسٹری کا سب سے بڑا اشارہ بنا دوں گا  
سب سے بڑا چائلڈ اشارہ تمہیں معلوم ہے۔ ڈریزی ایرانی کو ایک  
پیکچر میں کام کرنے کا کیا ملتا ہے ؟“

”بھگوان نے حیرت سے پوچھا۔ ”کیا ملتا ہے ؟“

”تیس ہزار !“

”تیس ہزار؟ — نہیں — نہیں یہ ناممکن ہے !“  
بھگوان نے تقریباً چیخ کر کہا، ”دس سال کی بچی کے لئے

اتنی بڑی رقم؟

اور فلم اشارہ سو کو کیا ملتا ہے۔ آٹھ سال کا ہے وہ  
صرف آٹھ سال کا؟ جانتے ہو اسے ایک پیکچر میں کام کرنے  
کا کیا ملتا ہے ؟“

بھگوان نے انہماں ہو کر سر ہلایا۔



داد پر پل کے بچے

”چالیس ہزار!“

”چالیس ہزار؟ —“

”ٹکڑے کہا آج سے پندرہ برس پہلے میرا مطلب ہے آج  
سے پانچ سال پہلے یعنی آج سے پانچ ماہ پہلے میں نے ہی اسے  
ایک غم میں کام دلوا یا تھا۔“

”چالیس ہزار!“ بھگوان نے حیرت سے کہا: ”اور مجھے  
ان لوگوں نے چلتے وقت صرف سو روپے دئے تھے۔ آج تک  
میں نے سو روپے سے زیادہ روپے ہی نہیں دیکھے۔“  
”میرے ساتھ آؤ، میں تمہیں غم ڈانڈ کر کے ملائے دیتا  
ہوں!“

”ٹکڑے بھگوان کو گھیسٹا ہوا اپنے ساتھ لے گیا۔“

”ارے کہاں جا رہے ہو بھگوان میرے کہاں جا رہے ہو۔“  
میں ناامیدی سے چلایا۔

”غم اٹھاؤ بھنے!“ بھگوان نے جلدی سے جواب دیا۔ ان  
کے لہجے میں غیر معمولی حسرت تھی: ”غم نہیں بیٹھو۔“

دادر ملی کے بچے  
 بھگوان نے مجھے اپنے پیچھے آتے ہوئے دیکھ کر کہا۔ "یہیں  
 کینٹین میں۔ میں ابھی فلم اسٹار بن کر آتا ہوں!"  
 میں غصے سے دانت پیس کر کینٹین میں بیٹھ گیا۔  
 وہ ایک گھنٹے کے بعد واپس آئے۔ اور اکیلا واپس آئے  
 بھگوان کے ساتھ نہیں تھا۔

"ٹھو کہاں ہے؟" میں نے بھگوان سے پوچھا  
 "وہ وہیں رہ گیا۔" کہنے لگا۔ "آج خام کو مجھے ہند  
 ماتا سینما کے باجو میں ملو!"

"اچھا بات بتاؤ۔ کیا ہوا۔ کس کے پاس لے گیا تھا ہمتیں!"  
 میں نے جلدی جلدی سے ان سے پوچھا

بھگوان بہت خوش تھے۔ سکر اسٹ ان کے چہرے پر  
 کھلی پڑتی تھی۔ "اب میں چند دنوں میں فلم اسٹار بن جاؤں گا۔  
 مجھے سو رنگ جانے کی کیا ضرورت ہے۔ سنئے ہو۔ اب میں  
 راپس سو رنگ بنیں جاؤں گا۔ یہاں پر میں اگلے ہفتے ایک فلم  
 بن کام کر رہا ہوں۔ وہ لوگ مجھے پہلی پچھر میں تیس ہزار روپے

داد پل کے بچے

دیں گے۔ مجھے ایک ایئر کنڈیشنڈ فلیٹ بھی لے دیں گے۔ میرے کرنے کے لئے میرے پاس ایک کیڈی لک ہوگی۔ کون احق سورگ جانا چاہتا ہے۔ یہاں پر مجھے سب کچھ مل جائے گا۔ جو

سورگ میں بھی نہیں ملتا۔ سب اخباروں میں میرا نام ہو گا۔  
”تمہارا نام پہلے ہی لیا جاتا ہے! تمہارا نام تو ہر جگہ لیا جاتا ہے!“

ہے!“

”مگر اخباروں میں تو نہیں لیا جاتا! — تم مجھے بتا دو کس اخبار میں میرا نام آتا ہے۔ ٹھیک ہے۔ وہ لوگ میرا نام مندر میں لیتے ہیں۔ مسجد میں لیتے ہیں۔ گوردوارہ اور گرجا میں لیتے ہیں۔ مگر اخباروں میں تو نہیں لیتے، ناسٹ کلب میں نہیں لیتے۔ ہوٹل میں نہیں لیتے، کسی دلچپ جگہ میرا نام نہیں لیا جاتا، مگر اب سووی فیئر میں میری تصویر پوجی جائے گی اور میں نرو پارائے کے ساتھ کام کروں گا۔ اور جانتے ہو۔ اور جانتے ہو اس میں اشوک کمار اور پران بھی ہیں۔“ بھگوان تقریباً خوشی سے ناچنے لگا۔  
”باؤ لے ہوئے ہو“ میں نے بھگوان کو سمجھاتے ہوئے کہا۔

داد رمل کے بچے

”دنیا کون چلائے گا؟“

”جہنم میں بھیجو۔ اس دنیا کو“ بھگوان نے گرج کر کہا

”مجھے اس دنیا کے نام کا سے سر میں درد ہونے لگتا ہے۔“

میں نے پریشان ہو کر پھر ایک کو کو لایا اور ان سے

پرچھا۔ ”آخر یہ سب کچھ اتنی جلدی کیسے طے ہو گیا۔“

”میرا چہرہ۔ میرا بھولا بھالا چہرہ دیکھ کر ایک دم طے

ہو گیا۔“

بھگوان نے غصے سے بھاتے ہوئے کہا۔ ”ٹھوکتا ہوا اچھا روکا

ہے وہ مجھے سب سے پہلے اسٹنٹ ڈائریکٹر کے پاس لے گیا۔

اسٹنٹ ڈائریکٹر نے بڑی ہمدردی سے میری رلام کہانی سنی اور

جب اُسے معلوم ہوا کہ میرے ماں باپ کوئی نہیں ہیں اور میں غلام

کام کرنا چاہتا ہوں تو اُسے مجھ پر بھاری رحم کیا۔ اُس نے مجھ سے پرچھا

تمہاری جیب میں کیا دو روپے ہیں؟ میں نے کہا۔ ہیں؟ وہ بولا

مجھے دے دو۔ آج ڈائریکٹر نے مجھے بیچ کے پیسے نہیں دیے۔ کل

مختص داپس کر دوں گا۔ ایک بہت اچھا روکا ہے۔ اگلی کچھ میں

## داد ریل کے بچے

بس اس میں تم چائلڈ ٹرار بن جاؤ گے۔ میں تمہیں ابھی فلم ڈائریکٹر سے ملوائے دیتا ہوں۔ چنانچہ میں نے اسے دو روپے دیدے۔

”دو روپے دیدے؟“ میں نے بیزاری کے عالم میں پوچھا۔

”ہاں۔ اور وہ مجھے فوراً فلم ڈائریکٹر سے ملانے کے لئے لے گیا۔“

فلم ڈائریکٹر شاٹ لینے میں بید مصروف تھا۔ مگر جب منگو اور اسٹنٹ فلم ڈائریکٹر نے اُسے جاکر بتایا کہ ایک نہایت ہی خوبصورت بچہ فلم میں کام کرنے کے لئے کیلئے تودہ دوڑا دوڑا میرے پاس آیا اور اس نے مجھ سے میری رام کہانی سنی اور جب اُسے معلوم ہوا کہ میرے ماں باپ نہیں ہیں تو اُسے مجھ پر بڑا رحم آیا۔ اور اس نے مجھ سے پوچھا۔ تمہاری جیب میں دس روپے ہیں؟ میں نے کہا ہیں؟ تودہ بولا مجھے دیدو۔ آج پروڈیوسر نے مجھے میرا چک نہیں دیا ہے۔ کل مل جائے گا تو ہمیں ادا کر دوں گا۔ اور تم اگلی پچھر میں میرے ساتھ کام کر رہے ہو۔ چنانچہ میں نے اسے دس روپے کالونٹ دیدیا اور اب میں اس کی اگلی پچھر میں کام کر رہا ہوں پھر اس کے بعد منگو فلم ڈیوسر سے ملانے کے لئے لے گیا۔ اس کے پاس

دادر محل کے بیچ

سکلتے سے ٹرنک کال آنے والا تھا۔ مگر جب اسے علم ہوا تو فوراً  
بھاگنا بھاگنا میرے پاس آیا۔ اور اس نے بڑی ہمدردی سے مجھے  
اپنے پاس بٹھا کر میری رام کہانی سنی اور جب اسے معلوم ہوا کہ میرے  
ماں باپ نہیں ہیں تو اُسے مجھ پر بڑا رحم آیا اُس کی آنکھوں میں آنسو  
آگئے اور وہ بھڑائی ہوئی آواز میں بولا، کیا تمہاری جیب میں پچیس  
روپے ہیں؟ میں نے کہا۔ ہیں؟ تو وہ بولا۔ مجھے دیدو۔ آج  
میرا چیک ڈسٹری بیوٹ لے آنے والا تھا۔ مگر نہیں آیا۔ کل آجیگا  
کل آتے ہی تمہارے پچیس روپے تمہیں واپس کر دوں گا، اور تم  
سے تیس ہزار روپے کا کٹریٹ بھی کر لوں گا۔ ” چنانچہ میں نے اسے  
پچیس روپے دیدئے اور اب میں اشتوک کمار، پران اور  
نرہ بارائے کے ساتھ کام کر رہا ہوں!“

بھگوان نے بڑی دلچسپی سے کہا اور چپ ہو گئے، ان کا  
معلوم حیرہ مسرت سے چمک رہا تھا۔

میں نے اپنا ماتھ پیٹ لیا، پھر اُن سے پوچھا۔ ”اور کھو  
نے تم سے کچھ نہیں لیا؟“

داد پرل کے بچے

”نہیں۔ پانچ روپے اس نے بھی لئے تھے۔ مگر وہ کل واپس کرنے والا ہے۔ اور آج شام کو مجھے ہند ماتا کے باجر میں ملنے والا ہے۔ جہاں سے وہ مجھے ایک نئی فلم کمپنی میں لے کے جانے والا ہے۔ لگو بہت اچھا لڑکا ہے!“

”لگو لڑکا نہیں ہے!“ میں نے غصے سے تقریباً اپنے بال نوچتے ہوئے کہا۔ ”وہ چالیس برس کا بوڑھا ہے! جو لڑکوں کا پارٹ کرتا ہے۔ بھگوان کی قسم تم کتنے احمق ہو؟“

بھگوان کی آنکھیں ڈبڈبائیں۔ اور مجھے اس کا بھولا بچوں کی طرح معصوم چہرہ بہت پیارا لگا اور میرے دل کو دکھ ہوا۔ کہ میں نے کیوں اُن کا خواہ مخواہ دل دکھایا۔ میں نے ان کا ہاتھ پکڑ کر کہا۔ ”اچھا جو ہو گیا سو ہو گیا۔ اب یہاں سے باہر نکلو نہیں تو تمہارا بٹوہ صاف ہو جائے گا۔“

## داد ریل کے بچے

شام کے پانچ بجے ہم لوگوں نے ہند ماتا سینا کے  
باجر میں کھڑے ہو کر دو گھنٹے تک ٹکڑے کا انتظار کیا۔ مگر ٹکڑے  
نہیں آیا۔

---



رات کو کھولی میں ہم دونوں فرش پر چائیاں بچا کر قریب  
 قریب لیٹے تھے۔ کھولی کے اندر اکرم دونوں پھرنچوں سے بڑے  
 بن گئے۔ اور اپنی اصلی حالت میں آچکے تھے، بھگوان نے اپنے  
 دونوں ہاتھوں کا ٹیکہ بنا کر سر کے نیچے رکھ لیا تھا۔ اور  
 اوپر چیت کو گھور رہے تھے۔ میں نے اپنی ٹھٹھی بنیائیں بھی اتار  
 پھینکی تھیں۔ کیونکہ یہاں شدید جس تھا۔  
 ”واقعی یہاں بیمہ گری ہے۔ اور تمہاری کھولی میں تو بجلی  
 بھی نہیں ہے۔“

داد پر لک کے پتے

"تین بیٹے بھاڑا نہیں دے گا۔ تو بجلی والے کنکشن کاٹ  
گئے۔ اور عیسیٰ میں پیکر نہ ہو۔ تو کمرل میں شدید جیس ہو جاتا ہے!"  
"واقعی مجھے بھی گری سرس ہو رہی ہے۔" بھگوان نے مس  
قدر محجوب ہو کر کہا۔ "اب سرگ میں رہنے چھ سو کم کی  
ایسی بڑی سعادت پڑے گی ہے۔۔۔۔۔"

"ایک بات پر چھو؟" میں نے ڈرتے ڈرتے پوچھا۔  
"پرچہ نو"

"کیا سو رنگ کا وجود ہے؟"

"ہے؟"

"اور رنگ؟"

"اور رنگ بھی ہے؟"

"اور نیکی؟"

"نیکی بھی ہے۔"

"اور بدی؟"

"بدی بھی ہے۔"

داد پل کے بچے

”اور نیکی کی جزا ملتی ہے۔ اور بدی کی سزا؟“

”ہاں!“

”اس لئے تم میرے آدمیوں کو جہنم میں رکھتے ہو۔ اور نیک  
آدمیوں کو سوزگ جی؟“

”ہاں!“

حالانکہ برے آدمیوں کو سوزگ کی زیادہ ضرورت ہے۔  
وہ جن کے دماغ میں نیکی نہ تھی۔ جن کے دل میں اندھیرا تھا۔ جن کے  
ہاتھ لہو سے بھرے ہوئے تھے۔ جن کی نگاہوں میں بیرحمی تھی، جن کا  
ضمیر ہر قدم پر ٹھوکر کھاتا تھا۔ اسی سب سے زیادہ غناورے  
سوزگ کی ضرورت تھی۔ کیونکہ ہر نیک اندھیرے کو روشنی کی ضرورت  
محسوس ہوتی ہے۔ صرف وہی ہاتھ معاف کئے جاسکتے ہیں جو ہوتے  
بھرے ہوں۔ لیکن تم ایسا کیوں کرتے ہو۔ کہ جو پہلے ہی سے خوبصورت  
ہیں، نیک ہیں اور خوش اطوار ہیں، جن کا دل پاک اور ضمیر مطمئن ہے  
انہیں تم سوزگ میں بھیجتے ہو، اور جو پہلے ہی سے بدی اور نفرت  
برائی اور ظلم کی آگ میں جل رہے ہیں انہیں جہنم میں بھیجتے ہو، گویا تم

دادر پل کے بچے

سورگ کو سورگ میں اور جہنم کو جہنم میں بھیجتے ہو؟ — کیا  
اسی سے تمہارا مقصد پورا ہوتا ہے؟

”تم کیا چاہتے ہو؟“ بھگوان نے سوچ سوچ کر کہا۔  
”اُمس کی بانہیں اُس کے سر کے نیچے تھیں۔ ان کی نگاہیں جھٹ  
پر تھیں۔“

”میں چاہتا ہوں۔ تم بُرے آدمیوں کو کبھی سورگ  
میں بھیج دیا کرو۔ اور نیک آدمیوں کو کبھی نرک میں ڈال  
دیا کرو۔ ہر ایک کو یہ جاننے کی ضرورت ہے کہ اُس نے کیا کھویا  
ہے؟ جس گناہ میں معافی نہیں اور جس نیکی میں درد نہیں اس کا  
مزا کیا کیلے ہے؟“

”گو یا تم یہ چاہتے ہو؟“ بھگوان نے ہنس کر کہا۔ ”کہ اس  
اندھیری کھولی میں روشنی آجائے؟ مگر مڑ اس کے لئے تمہیں  
محنت کرنا پڑے گی، میں نے تخلیق کر دی ہے بد لنا انسان کا کام  
ہے!“

”بد لنا بہت مشکل ہے۔“ میں نے کہا۔

داد پل کے بچے

”مجھے معلوم ہے اسی لئے قریرہ کام میں نے دلیرتاؤں کو نہیں سونپا  
انسان کو سونپا ہے۔“

وہ چپ ہو گیا۔ تاریک کمرے میں سناٹا چھا گیا۔ مجھے نیند  
سی آنے لگی، جھگڑان کی آواز میرے کانوں میں دھیمی ہوتی جا رہی  
تھی۔ وہ کہہ رہے تھے۔

..... مگر نیکی اور بدی۔ سزا اور جزا سے اوپر زندگی اور  
موت کا چکر ہے۔ یہ اخلاق سے بلند مطلق اور آندہ اقدار ہیں، اس  
وقت اینڈ ٹرمیڈ میں ایک سیارہ پھٹ رہا ہے۔ ایک لمحے  
میں دو کرب جانداروں کو موت آگئی۔ ایک لمحے پہلے وہ زندہ  
تھے۔ پیار کرتے تھے۔ نفرت کرتے تھے۔ ظلم کرتے تھے۔ رحم  
کرتے تھے امید رکھتے تھے۔ امید کھٹے آسمان کی۔ ہری کونپلیں  
کی۔ ہر ممکنے ہوئے ہونٹوں کی، ہنستی ہوئی آنکھوں کی۔۔۔۔۔  
مگر اسی لمحے وہ سیارہ پھٹ رہا ہے۔

اور اسی لمحے کہکشاں کے کسی دوسرے کونے میں ایک نیاتارہ  
جنم لے رہا ہے، پہلا ستارہ نے کوئی بُرائی کی تھی کہ وہ مر گیا

دادہ کیل کے بچے

دوسرے ستارہ نے کون سی نیکی کی تھی کہ اسے زندگی ملی؟ —  
اس لئے مجھ سے نیکی اور بدی سزا اور جزا کے بارے میں کچھ نہ کہو  
ایک بار میں نے مشیت کی کھڑالی میں نیکی اور بدی سزا اور جزا،  
سورگ اور نرک تاریکی اور روشنی کو اکٹھا کیا اور انسان بنادیا  
اب ریت میں سے سونے کے دادے چٹا میرا کام نہیں ہے۔ یہ  
تم جانو؟

آواز بہت دور کہکشاں سے بھی پہلے انجانی خلاؤں سے  
آ رہی تھی اور میں اونگھ رہا تھا کیونکہ میں دن بھر کا تھکا ہارا تھا  
پھر یکایک مجھے ایسا محسوس ہوا کہ کسی نے نہ در سے میری ران پر  
ہاتھ مارا اور میں چونک کر اٹھ بیٹھا۔

بھگوان کہہ رہے تھے — اے سارے ملکٹ  
اتنی جلدی سونے لگا؟ ابھی تو رات جوان ہے۔  
میں نے جربز ہوتے ہوئے کہا۔ ”تم تو بھگوان ہو۔“

تمہیں تو نیند آتی نہیں ہے۔ بندہ ایک خویب انسان ہے۔ دن  
بھر کا تھکا ہارا ہے۔ اس لئے بندہ تو سوئے گا۔ دوسری بات

داد پل کے بچے

یہ ہے حضور۔ کہ یہ بے تکلفی مجھ سے اچھی نہیں! — سالہ؟  
 حکمت؟ اپنی کو یہ باتیں پسند نہیں ہیں۔ کچھ بھی کر دو۔ آخر میں تم  
 ہمارے بھگوان ہو۔ تم ہمارے پاس ہو۔ ہم تمہارے پاس ہیں  
 اور اس کی پاس سے کیا دوستی؟ اور کیسی بے تکلفی؟ لہذا مجھے  
 معاف کرو اور سونے دو۔

یہ کہہ کر میں چٹائی پر کر دے بدل کر سو گیا۔ بھگوان دیر سے  
 دھیرے کہہ رہے تھے۔

”اوہ نہ! اپنی بھی کیا زندگی ہے؟ اکیلا۔ تن و تنہا۔  
 سب اپنے بیماری ہیں دوست ایک بھی نہیں! ایسا کوئی بھی نہیں۔ جس  
 کے شانے پر بے تکلفی سے ہاتھ مار کر اسے سالہ کہہ سکوں؟ —  
 کاش کوئی ایسا ہوتا جو مجھے پیار سے گالی دے سکتا! ہاٹے  
 کیسی خوفناک تنہائی ہے۔۔۔۔۔

جانے کتنی دیر تک وہ کہتے رہے، میں ان کی اداس میٹھی دم  
 شہد بھری آواز کے جھولے میں خراٹے لینے لگا۔ جب جاگا  
 تو صبح ہو چکی تھی۔ اور روشندان سے تیز دھوپ کی ایک لمبی

داد پل کے نیچے

تکون سانے دیوار پر لرز رہی تھی۔ میں ہڑٹا کر جاگتاڑ سانے  
چٹائی پر ایک خوبصورت اور بھولا بچہ سو رہا تھا۔ آٹھ سال  
کا پیار سا اور خوبصورت بچہ اُس کی لابی لابی پلکیں اس کے  
رخساروں پر جمی ہوئی تھیں اور غینہ میں آہستہ آہستہ ہل رہی تھیں۔

---



## ماہرِ گل کے پتے

بچوں سے ملاقات کرتے ہوئے بھگوان کا بھٹی میں دوسرا دن  
 تھا۔ آج صبح ہی میں نے ان کا تعارف منہر سے کرایا تھا۔ منہر ایک  
 دوپٹلا سر کھا سٹرا سا گجراتی لڑکا تھا۔ مگر باتیں کرنے میں بے حد تیز تھا  
 اس کی بھوکی بے چین آنکھیں گویا ہر وقت کسی فنکار کی تباہی میں رہتیں  
 باہر کی کنڈی کھٹکھٹا کر جب وہ کھولتی میں داخل ہوا تو اپنے سامنے  
 دو بچوں کو دیکھ کر ٹھٹھک گیا۔

بوللا۔ سیٹھ کدھر ہے؟

یہ اشارہ میری طرف تھا۔ مگر میں تو اس وقت بچہ بنا ہوا تھا

دادریل کے بچے

ہندوہ مجھے پہچان نہ سکا۔ میں نے کہا۔ ”سیٹھ باہر گیا ہوا ہے۔“  
منہر نے میری طرف غور سے دیکھا۔ بولا۔ ”تم سیٹھ کے  
رٹ کے معلوم ہوتے ہو؟“

میں نے اجابت میں سر ہلایا۔

”ادریہ کون ہے؟“ منہر نے بگلان کی طرف دیکھ کر کہا  
”لڑکا ہے؟“ میں نے تیز لمبے میں کہا۔

منہر چپ ہو گیا۔ چند لمحوں تک مجھے گھورتا رہا۔ پھر بولا۔  
”سیٹھ کو لوں دینا چاہا آگیا ہے۔ اُس کے لڑوے میرے پاس  
ہیں ختم کو آ کے دے جاؤں گا۔“

پھر میری طرف تیز نگاہوں سے تاکتا ہوا بولا کہ پاؤں تک  
میرا جائزہ لیتا ہوا بولا۔

”لگاؤں گے؟“

”لگاؤں گا؟“ میں نے جواب دیا

”کیا؟“

”تھے سے پانچ؟“

دادر پل کے بچے

”کسنا؟“

”دو آنے!؟“

منہر نے کاغذ کے ایک ٹکڑے پر نوٹ کر لیا۔ میں نے بھگوان  
سے ایک دو انی ادھار لیکر اُسے دیدی۔ پھر منہر بھگوان کی طرف  
مڑا۔ اور مجھ سے پوچھنے لگا۔

”ادھر لگائے کھائے؟“

”کیا؟“ بھگوان نے پوچھا۔

”بھبرا!“ منہر نے جواب دیا

”بھبرا کیا ہوتا ہے؟“ بھگوان نے پوچھا۔

منہر حقارت سے ہنسنے لگا۔ میں نے جلدی سے کہا۔ ”یہ کل ہی اپنے  
گناؤں سے آیا ہے!“

منہر جھٹ بھگوان کے پاس بیٹھ گیا اور اسے سب نے لگا۔ ”یہ  
مے کا تھر ہوتا ہے۔ ادھر تو کھوز لگایا جاسکتا ہے۔ ادھر لگایا  
جاسکتا ہے۔ کھوز لگایا جاسکتا ہے۔ ختم کر جب بھڑکھٹے کھاتے  
اگر عمارتیں آگیا تو عتیں ایک روپے کے نو روپے دوں گا۔“

دادہ پلکے بچے

"ایک روپے کے نو روپے؟ اور بھگوان نے حیرت سے

کہا۔

"ہمارے ہاں تو ایک بدی کی ایک ہی سزا ہوتی ہے۔

اور ایک نیکی کی ایک ہی جزا ملتی ہے۔"

"یہ سزا جزا کیا بولتا ہے؟" منہر جیران ہو کر لہجے سے

پر جھپٹے لگا۔

"یہ اس کے ملک کا سہرا ہے!"

"اچھا — تو پھر اس تلے میں مزا کیا؟ — یہاں

ایک لگاؤ تو تو ملیں گے۔ اور ہاتھ سے جاٹے محسوس ایک ہی!"

"یہ تو بڑے مزے کا کھیل ہے!" بھگوان نے خوش ہو کر

کہا۔ "ایک چوٹی میں بھی لگاتا ہوں!"

"کس پر؟"

"نیکی پر!"

"پھر وہی نیکی؟" میاں کوئی منبر پر وہ ایک سے بندی تک

یا اوپن لگاؤ یا کلوز لگاؤ۔ اوپن ٹو کلوز لگاؤ۔ اور جلدی

دادر ملی کے بچے

لگاؤ۔ اپنے پاس جاسنی ٹانگم نہیں ہے۔

”دقت تو کبھی ختم نہیں ہوتا؟“ بھگوان نے آہستہ سے کہا۔

منہر بولا۔ ”یہ تمہارا دوست کسی باتیں کرتا ہے۔ یکن تک

سے آیا ہے؟ سرف لگانا ہے تو لگاؤ، ورنہ میں جاتا ہوں۔“

”کیا تم سکول نہیں جانتے ہو؟“ بھگوان نے پوچھا

منہر نے ہنس کر کہا۔ ”بی اے پاس کرنے والے دادر پرسٹ

آفس کے باہر خط لکھتے ہیں اور دس آنے روز کاتے ہیں۔ یہاں

تھے سے دن میں دس روپے کما لیتا ہوں۔ میں سکول جا کر کیا کروں گا

معلوم ہوتا ہے تم کو مجھ سے دھندا نہیں کرنے کا ہے۔ اچھا میرا کھوٹا

ہوتا ہے۔ اپن جاتا ہے!“

جب منہر چلا گیا۔ تو بھگوان نے کہا۔ ”یہ سرف کھیلتا ہے

بارہ سال کا بچہ ہر کس سرف ھلاتا ہے؟ سرف تو جوا ہے۔“

”بھٹی کی تین چوٹھاٹی آبادی سرف کھیلتی ہے اور جیتنے کی

امید پر صبح سے شام کرتی ہے۔ تم یہ خوشی بھی ان کے ہاتھ سے

چھین لینا چاہتے ہو۔“

داہلے کے بچے

”مگر وہ تو بچہ ہے۔“

”بہن! میں ہزاروں بچے دن رات یہی کاروبار کرتے ہیں۔ کوئی بچہ  
کوئی حصہ، کوئی بازار، کوئی گلی ان بچوں سے خالی نہیں ہے۔“

”اوپن ٹوکوز؟ بھگوان غصے سے بڑبڑایا۔ منہراوپن ٹوکوز  
میں تو کا بھاؤ دیتا ہے تم اپنے اوپن ٹوکوز یعنی زندگی سے موت  
تک کیا دیتے ہو۔ لائیں، کتے، بھوک، بیکاری، مفلسی؟“  
میں نے جل کر کہا۔

”چلو اس کھولی سے باہر نکلیں۔“ بھگوان نے گھبرا کر کہا۔  
اس میں کیا شبہ ہے؟ بھگوان نے کامل اعتماد کے سامنے کے خوبصورت  
منظر پر نگاہ ڈالتے ہوئے کہا۔ ”میں آج ختم ہی کو واپس  
سورگ چلا جاؤں گا۔“

## داد پل کے نیچے

ہام میں کرسٹن لوگ کے بچوں کا بڑا میلہ تھا۔ سینٹ اینڈریوز  
چرچ کا مسیح کیا ڈونڈ لوگوں سے بھرا پڑا تھا۔ رنگا رنگ جھنڈیاں  
لگی ہوئی تھیں۔ کیا ڈونڈ کے ایک کونے میں پتھروں کے ایک کھلے  
مند میں مقدس مریم کے بت کے آگے لوگ دراز ہوتے تھے۔

خوبصورت کپڑے پہنے ہوئے بچے، مرد، عورتیں گر جا کے اندر  
مزمی ستھیں لے جا کر مل رہے تھے۔

کیا ڈونڈ کے باہر بچے اور بڑے سبھی چکر دار جھولے میں جھول  
رہے تھے۔ پانی پوری کھا رہے تھے۔ یسوع مسیح کی تصویریں

داد پرل کے بچے

خرید رہے تھے۔ گھٹ کی خوشنما صلیبیں۔ امریکی تراشش کی جینز اور پتلون کی چٹیاں، بنارے اور چاکلیٹ اور مٹھائیاں سستی خوشبوئیں، لپ اسٹک کاغذی پھول اور ریشمی رد مال بک رہے تھے۔ چاروں طرف ایک دلچسپ ہنگامہ تھا۔ دلچسپ شور تھا اور رنگوں کا ہجوم تھا۔

بھگوان اس نظارے سے بے حد محظوظ ہوئے۔ دیڑھ گھنٹہ ادھر ادھر گھومتے رہے، صاف ستھرے، ہلکے ہوئے بچوں اور ان کے ماں باپ بھائی بہنوں کو دیکھ کر سید خوش ہوئے۔ بولے ”بس سب بچوں کو اس طرح ہونا چاہئے۔ ایسی ہی دنیا ہونی چاہئے ہمارے بچوں کی۔۔۔ ایسی ہی خوبصورت!“

میں تو بھوکا تھا، لہذا میں نے پانی پوری کی چار پیٹیس ڈسکار لیں، کٹی تو چاکلیٹ کھائے۔ اور دو ذراں جیبوں میں مٹھائی ٹھونس لی اور بھگوان کی خوشنما فلسفیانہ باتوں اور آدرشوں کو تقنیک آمیز تقسیم سے سنتا رہا۔ ”اس دنیا میں زندگی کا ایسا فلسفہ تو آج کل کے چھ سال کے بچے کا نہیں ہوتا، جانے تم کس



داوریل کے لیے

دنیا کی بات کرتے ہو جگوان !

بھگوان نے انکے کیز لکھا ہوں سے اپنے سامنے کے سینکڑوں  
 صاف ستھرے بچوں کو دیکھ کر مجھ سے کہا۔۔۔۔۔ ان خوبصورت  
 پیارے معصوم جذب بچوں کا کو دیکھنے کے لئے تو میں سو رنگ  
 سے کیا تھا۔ انہیں بچوں کی تو مجھے تلاش تھی۔

”اب عتیں یہ بچے مل گئے ہیں۔ تو اب تم شاید اطمینان کما سائیں  
 لے کر سو رہ گئے جا سکے ہو؟“

”ہاں! بھگوان نے مسرت بھرے لہجے میں کہا۔

" تو آؤ واپس چلیں۔ تمہارے دل کی مراد پوری ہو گئی۔ اب تم سو رگ کے سامنے اپنی انتہائی خوبصورت رپورٹ پیش کر سکتے ہو؟ "

" اس میں کیا شبہ ہے؟ " بھگوان نے کامل اعتماد سے سامنے کے خوبصورت منظر پر نگاہ ڈالتے ہوئے کہا۔ " میں آج شام ہی کو واپس سو رگ چلا جاؤں گا۔۔۔۔۔ "

”اس میں کیا شبہ ہے؟“ بھگوان نے کامل اعتماد سے سامنے

کے خوبصورت منظر پر نگاہ ڈالے تھوڑے کہا۔ "میں آج شام ہی کو

واپس سو رنگ چلا جائوں گا۔۔۔۔۔“

”تواؤ۔ میں تمہیں ماہم کے اڈے پر بسا میں بشاؤں، ہمیں

بہت دور جانا ہوگا۔





## دادی کے بچے

جلاتے ہیں؟

”لوگ تو محض اک خیال کے لئے اپنی زندگی تک جلاتے ہیں“

بھگوان نے کہا۔ ”تمہیں تو معلوم ہو گا۔۔۔۔۔“

ہاں انہوں نے لاکھوں بار خیال کو لکڑی سے باندھ کر

جلایا ہے۔ گہری قبر کھود کر گھاڑ دیا ہے۔ ریشم کی دودھ سے

گھونٹ کر پھانسی پر لٹکا دیا ہے۔۔۔۔۔ صلیب پر ٹھونک

کو ختم کر دیا ہے۔۔۔۔۔ مگر خیال ختم نہیں ہوا۔۔۔۔۔ نہیں

مگر یہ بات بھی غلط ہے۔۔۔۔۔

میں نے سوچ کر کہا۔ ”خیال بھی ختم ہو جاتے ہیں۔ خیال مر

جاتے ہیں۔۔۔۔۔ جیسے وہ بڑھی مرگئی جو چاند میں بیٹھ کر سوت

کاتتی تھی اسے سپونک نے ختم کر دیا۔۔۔۔۔ اچھی لذت تو

اچھے خیال میں ہوتی ہے!“

اتنے میں باندھ کا بس اسٹیڈ آگیا، اور میں کچھ اگے سوچ

نہ سکا۔ درزیہ ہوتا کہ آتا تو شاید بس کے ساتھ چلی جاتی مگر میرا جم

وہیں بس اسٹیڈ میں کھڑا رہ جاتا۔ لہذا ہم دونوں نے جلدی سے

### داد پل کے بچے

بس میں بیٹنا ہی خفیت سمجھا۔ ڈبل ڈیکر بس تھی، اس لئے ہم لوگ اوپر کی منزل پر جا بیٹھے کہ وہاں ہوا خوب آتی ہے اور نظارہ بھی اچھا ہوتا ہے۔ ہم دونوں ساتھ ساتھ بیٹھ گئے۔ ہماری دائیں طرف کی سیٹ پر غالباً اسکول میں پڑھنے والا ایک خوش پوش بڑا سا بیٹھا ہوا تھا۔ اس کا بڑا چرمی بسنے کا لون سے بھرا معلوم ہوتا تھا۔ ایک کاپی اس کے گھٹنوں پر تھی۔ اوپر کی جیب میں نوٹوں پن نظر آ رہا تھا۔ سفید نیکر سفید حرا میں اور سفید شوز پہنے ہوئے وہ بڑا پیارا سا لگ رہا تھا۔ ہم دونوں تعریفی نگاہوں سے اسے دیکھنے لگے، مگر اس نے ہماری طرف کوئی توجہ نہ کی.....

اتنے میں ٹکٹ چیکر آگیا تو بھگوان نے ٹکٹ خریدنے کے لئے جیب سے پیسے نکالنے چاہے، جیب میں ہاتھ ڈالا تو ہاتھ جیب ہی میں رہ گیا اور بھگوان کی آنکھیں خوف سے پھیکی کی بھیڑی رہ گئیں۔

”کیا ہوا میں نے پوچھا“

”کسی نے میری جیب کاٹ لی!“

”کب؟“





دارپل کے بچے  
 بس کندھ کھڑنے غصہ میں آکر گھنٹ بجائی۔ بس رکنے لگی تو قریب  
 کا چہرہ کرا سکا کر بولا۔

”تم کہاں جاؤ گے؟“ وہ بھگوان سے پوچھ رہا تھا۔

بھگوان میری طرف دیکھنے لگا۔

میں نے اسی لڑکے سے کہا۔ ”ہم باٹھی کلمہ اسٹریٹ تک جائیں گے“

”میں بھی وہیں جا رہا ہوں۔“ وہ لڑکا بولا۔ ”تم دونوں کے

ٹکٹ کے پیسے میں دیدیتا ہوں۔ تم لوگ باٹھی کلمہ برج پر اپنے گھرے  
 بھجے پیسے دیدیتا!“

بھگوان کچھ کہنے ہی کو تھے کہ میں نے انہیں آنکھ ماری اور  
 وہ چپ ہو گئے۔

جب وہ لڑکا ہمارے ٹکٹوں کے پیسے دے رہا تھا تو بس  
 ماہم کے بس اسٹاپ پر آکر رک گئی تھی۔ اور پولیس کا ایک سپاہی  
 ادھر کی منزل پر آکر غور سے ادھر ادھر دیکھ رہا تھا۔ بھگوان نے  
 پوچھا یہ کیا دیکھتا ہے؟“

منکول کا لڑکا بولا۔ ”یہاں پر شراب کے لئے تلاشی ہوتی ہے“



داد ریل کے بچے

مبئی میں نشہ بندی ہے اس لئے نا! —  
”تم کیا مبئی میں پہلی بار آئے ہو؟ سپاہی نے بھگوان سے پوچھا  
”ہاں!“

”اور جہاں سے تم آئے ہو وہاں کیا شراب ملتی ہے؟“ سپاہی نے

پھر پوچھا۔

”ملتی ہے!“ بھگوان نے فخر سے کہا۔ ”وہاں تو شراب کی ہر سی

بہت سی۔۔۔۔۔“

”اچھا تو دو تلاش۔۔۔۔۔“ سپاہی نے قدرے سختی سے کہا

اور اس نے اچھی طرح سے بھگوان کی تلاش لے ڈالی۔۔۔۔۔ اور

ان کے ساتھ میری بھی۔۔۔۔۔ وہ سکول کا لڑکا ہم دونوں کو دیکھ کر

ہنستا رہا۔۔۔۔۔ اور سپاہی اس لڑکے کی طرف دیکھ کر مسکرائے لگا۔

تھوڑی دیر کے بعد سپاہی چلا گیا تو میں بھی چل دی۔۔۔۔۔ اب وہ لڑکا

اپنی سیٹ سے اٹھ کر ہمارے آگے کی سیٹ پر آ بیٹھا۔۔۔۔۔ اور

اس نے بھگوان سے پوچھا۔ ”کتنے پیسے تھے تمہاری جیب میں؟“

”حساب تو معلوم نہیں، مگر جتنے تھے سب گئے۔۔۔۔۔“

دادرپل کے بچے

”پھر بھی اندازے سے بناؤ کہتے تھے؟“

”ارے کیا بتاؤں، بھگوان نے کہا۔“ جوتے سب گئے جتنے

مبئی کے لئے لایا تھا، سب گئے، ایک نیا پیسہ میرے پاس نہیں ہے

”مبئی میں کہاں رہتے ہو؟“

”ہمیں بھی نہیں رہتا ہوں۔ اس کے پاس آیا تھا۔ مگر اس کے

پاس بھی کوئی کام نہیں ہے۔۔۔۔۔“ بھگوان نے میری طرف اشارہ کر کے کہا۔

وہ لڑکا میری طرف دیکھنے لگا۔ میں نے اس کی طرف دیکھ

کر کہا۔

”مانسٹر۔ اپنی تو گلی میں گھر بنے والے بے کار لڑکے ہیں۔

تیری طرح سکول وکول نہیں جاتے ہیں۔ تو سمجھ لے تیرے ٹکٹ

کے پیسے مارے گئے۔۔۔۔۔ اپنا بائی کلا میں کوئی گھر نہیں ہے

۔۔۔۔۔ مانسٹر اپنی ٹھیک بات کرتا ہے تیری کھوپری میں آدے تو

ہم کو محاف کر نہیں تو سنتری کے حوالے کر دے۔۔۔۔۔“

وہ لڑکا میری گفتگو سن کر مسکرانے لگا۔ جیب سے سفید

دادہل کے بچے

رومال نکال کر اس نے اپنا پسینہ پونچھا۔ شاید اس نے اس قسم کی گفتگو پہلی بار سنی تھی۔ کیونکہ بیچارہ بیحد مہذب اور شائستہ گھر کا لڑکا معلوم ہوتا تھا۔ ہم پر قریس کھا کر اس نے ہمارے ٹکٹ لے لئے تھے۔ مگر ہم بھی کیا کرتے۔۔۔۔۔ بائی کٹر راج کے پار اتر کر وہ ہم سے بولا۔ ”اگر آپ لوگ میرے پیسے نہیں دیکھتے ہیں۔ تو میرا بستہ اٹھا کر وہاں تک لے چلو“

”تمہارے گھر تک؟“ بھگوان نے پوچھا۔

”یہی سمجھ لو۔“ وہ لڑکا آہستہ سے بولا۔ اور اس نے اپنا بستہ بھگوان کو تنہا دیا۔

بھگوان اس چری بیگ کو لئے لئے اس لڑکے کے پیچھے پیچھے چلنے لگا۔ میں بھگوان کے پیچھے پیچھے۔

ڈرامہ کا پتہ پار کر کے ہم لوگ ایک فینسنگلی میں گھس گئے۔ وہاں سے دوسری گلی میں گئے۔ وہاں سے تیسری میں۔ وہاں سے نکل کر ایک بازار پر اس کر کے ٹکڑیوں کے ایک ٹال میں داخل ہوئے۔ ٹال پر ایک سیل ٹوپی، سیل گنٹی، سیل تنگی پہنے ہوئے ایک چور کراہیٹا

داد پر پل کے نیچے

تھا۔ عمر کوئی سنہڑا اٹھارہ برس کی ہوگی، اس کے رخساروں پر سیاہی  
مائل گہرا سنہڑا تھا اور اس کا رنگ سا نوا تھا اور وہ خاصہ بد صورت  
تھا اور اس کے چہرہ پر خارش کی پھنسیاں بھی تھیں، وہ اپنی سیلینگ  
کے اندر ران کھاتے ہوئے اس خوش پوش لڑکے سے پوچھنے لگا  
”یہ کون ہیں؟“ اس نے ہماری طرف اشارہ کیا۔

”میرے دوست ہیں۔“

”اعتبار دالے ہیں؟“

”گرب میں اور ان کے پاس کوئی کام بھی نہیں ہے۔“

”کام کرو گے؟“ سیلی گنہی والے چھوکرے نے اپنی کمرنگی

آنکھوں سے ہمیں گھور کر پوچھا

”ملی جائے تو کیوں نہیں کریں گے؟“ میں نے فوراً آگے بڑھ

کر کہا۔

جواب میں اس نے کچھ نہ کہا۔ خوش پوش لڑکے سے اتنا پوچھا

”لے آئے؟“

”ہاں!“

داد پر پل کے نیچے

”کدھر ہے؟“

جواب میں اس سکول کے لڑکے نے کچھ نہ کہا۔ اپنا ہاتھ کھرنے لگا۔۔۔۔۔ جب چری بیگ کھلتا تو اس میں کتبوں کے بجائے تین بوتلیں خنزاب کی برآمد ہوئیں !!!  
بھگوان کا منہ کھلے کا کھلا رہ گیا۔ ”میں تو سمجھا تھا تم سکول کے لڑکے ہو!“

”کون ہا کو!“ وہ بڑا لڑکا زور سے تعجباً مار کر کہتا۔ ”اپنا ہا کو، یا تو ٹھیک اس سکول کا طالب علم ہے۔ دس سال سے یہی دھنڈا کر رہا ہے۔ اب تو سکول پاس کر کے دھکی کے کالج میں جانے والا ہے۔“  
”تمہارا باپ کدھر ہے؟“ ہا کو نے جلدی سے پوچھا۔

”وہ کھانے کو گیا ہے۔ مجھ سے بول گیا تھا کہ ہا کو آئے تو اس کو روپے دیکر ٹھڑالے لینا۔ ادھر سالاکب سے تمہارا ادیٹ کرتا تھا۔“  
”یہ نکالو۔“ ہا کو جلدی سے بولا۔

”نکانا ہوں، پہلے ایک ایک پیک تو مار لیں۔۔۔۔۔“  
میل لنگی والے لڑکے نے ٹکڑیوں کے نیچے سے چار گلاس

## داد پل کے بچے

نکالے .....

جگوان نے پوچھا۔ ”کیا تم لوگ شراب پیو گے؟ تم.....؟  
چوٹے سے لڑکے؟.....؟ تم بھی؟.....؟ جگوان نے ہا کو کی  
طرف دیکھ کر کہا۔

ہا کو زور سے ہنسا۔ ”اس میں کیا ہے۔ اے ٹھٹھے کا دھندا  
کرنا ہے تو ٹھٹھے سے ڈرنا کیسا.....؟ جب پیار کیا تو ڈرنا کیا..  
.....؟ آج تم بھی چمکھ لو.....“

وہ بڑا لڑکا چاروں گلاس میں ٹھٹھا ڈالتے ہوئے اور جس  
بوتل سے اس نے ٹھٹھا نکالا تھا۔ اس میں پانی ڈالتے ہوئے بولا۔  
میرے باپ کو پتہ نہیں چلیں گا۔ سارے کو۔ کہ اس میں پانی ملا ہے  
مگر اب تم لوگ جلد ہی اسے گلاس خالی کر دو، کہیں پر میرا باپ آگیا  
تو مار مار کر پیسٹر لگاڑ دے گا۔“

ہا کو اور وہ دونوں گلاس کو منہ لگا کر غٹ غٹ پینے لگے  
ہم نے یہ موقع غنیمت سمجھا فوراً وہاں سے بھاگ کھڑے ہوئے  
..... ہا کو اور وہ دونوں حیرت سے ہماری طرف دیکھتے ہی رہ گئے

دادر پل کے بچے

مگر ان لوگوں نے ہمارا تقاب نہیں کیا۔ انھوں نے غالباً ہمیں انتہائی  
احق سمجھا ہو گا۔

باٹی کلا برج پر پہنچ کر ہم لوگ پیدل دادر کی طرف روانہ ہوئے  
میں نے جھگوان سے کہا۔ ”اب کہاں جائیں گے؟“  
”مختارے گھر!“

”مگر تم نے تو آج شاید واپس جانے کا فیصلہ کر لیا تھا۔“  
”اب میں نے وہ فیصلہ ملتوی کر دیا ہے۔۔۔۔۔“

”ہا کو کو دیکھ کر۔۔۔۔۔؟“

جھگوان نے کوئی جواب نہ دیا، میں نے صرف اتنا دیکھا کہ اسکی  
آنکھ میں آنسو ہیں۔

میں نے سوچا میں جھگوان سے کہوں، تم بہت مشریف ہو جھگوان  
بہت نیک ہو جھگوان۔ بہت ہمدرد ہو جھگوان۔ لیکن اگر آنسوؤں  
سے یہ دنیا بدل سکتی تو پھر ہر جج اوس کے آنسوؤں سے کیوں سوتی ہیں؟

قادر گل کے بچے

اس رات کھولی میں بڑی گرمی تھی، گرمی سے اور بھوک سے  
نڈھال ہو کر میں بالکل جھلا چکا تھا۔ میں نے غصے سے بھگو ان سے  
کہا۔ ”آخر تم میرے پاس کیوں آئے ہو؟ اس شہر میں سینکڑوں لکھتی  
تا جرادہ کر دیتی تھکیے دار اور مل مالک بستے ہیں وہ لوگ تمہیں  
ہر طرح کا آرام دیتے۔ وہاں تم بڑے مزے میں رہتے۔ کسی طرح کی  
تکلیف تمہیں نہ ہوتی، آخر تمہیں میرے پاس آنے کی کیا ضرورت تھی؟“  
”میں بھگو ان ہوں، جہاں چاہوں جا سکتا ہوں“ بھگو ان  
نے ذرا تنک کر کہا۔۔۔۔۔ ”تم مجھے ٹوکنے والے کون ہوتے ہو؟۔۔  
تمہیں تو میرا شکوہ گزار ہونا چاہئے کہ میں تمہارے پاس آیا ہوں اور  
تم ہو کہ اٹھا بھی کو کوں رہے ہو۔۔۔۔۔“

”کیوں نہ کوں، صبح سے بھوکا ہوں۔ کر شان لوگ کے  
میدے میں جو تھوڑی سی مٹھائی کھاٹی تھی اس کے بعد سے اب تک ایک  
کپ چائے کا نہیں ملا۔ دن بھر تمہارے ساتھ کھوٹی کرتا ہوں اور  
تم ہو کہ خود کسی جیب کترے سے جیب کٹو اگر میرے سر پر چڑھے  
بیٹھے ہو۔“



دارپل کے بچے

”میرا خیال ہے تمہیں بھوک لگی ہے۔“ بھگوان نے مسکرا کر کہا۔  
میں نے جھٹاکر کہا۔ ”اب میں بھگوان تو ہوں نہیں تمہاری طرح کہ  
مجھے بھوک بھی نہ لگے۔“  
بھگوان چپ ہو گئے۔

میں نے کہا۔ ”چپ کیوں ہو گئے۔ میں پیدا کیا تھا تو ہمارے جینے  
کا سادھن کیوں نہیں کیا؟ اب پڑے میری کھوئی میں اجار جھٹاکر  
گرمی میں مر رہے ہو۔ جاؤ اپنے سو رنگ میں۔ اور ہم غریبوں کو مرنے دو  
اس دنیا کی بھٹی میں۔۔۔۔۔“

بھگوان نے کہا۔ ”ابھی تو میں نہیں جاسکتا۔ ابھی تو میرا کام پورا  
نہیں ہوا ہے۔۔۔۔۔“

”تو پیسے نکالو۔ میں نے جھگڑا کرتے ہوئے کہا اور واقعی میں راستی  
پر غصہ۔ اگر میں دن بھر کسی دوسرے آدمی کے لئے کام کرتا تو کیا وہ  
مجھے دن میں دو وقت کے لئے روٹی بھی نہیں دیتا؟ ارہ نہ؟“  
”پیسے تو میرے پاس نہیں! تمہیں معلوم ہے۔ بس یہ دو موی غنیمت  
میرے پاس ہیں۔“

داد رپل کے بچے

”سرم سے پیٹ بھرے گا! بھگوان جی۔ تم بھی بھگران تم کسی  
اول جلول ہا نکتے ہو؟“

”تو پھر میں کیا کروں؟“ بھگران نے بالکل زحج ہو کر کہا۔  
”میں نہیں جانتا کیا کروں، مجھے سخت بھوک لگ رہی ہے  
.... سو رنگ سے پیسے منگاؤ۔“

”وہ لوگ نہ بھیجیں گے۔“

”کیوں نہیں بھیجیں گے۔ اور کس کے حکم سے نہیں بھیجیں گے۔“

”میرے ہی حکم سے نہیں بھیجیں گے۔ تمام قواعد اور اصول میں

نے ہی بندھے ہیں۔ اب میں خود ہی کیسے انھیں توڑ سکتا ہوں؟“

”مگر تم بڑے عجیب بھگوان ہو۔ ساری عیسیٰ میں میں ہی ہوں بلا

تھا، پریشان کرنے کے لئے :- وہ غلم سٹار بھاگ کا نور ہے

سائیں چوہے شاہ کا بھگت ہے۔ جب تک دن میں دو مرتبہ اس کے

مزار پر بڑا غلم کی شرمٹنگ نہیں کرتا۔ چار لاکھ بلیک میں لیتا ہے

پچیس ہزار کا کاٹریٹ کرتا ہے۔ اتنا بڑا عالی شان اس کا گھٹ

ہاؤس ہے۔ آخر تم اسی کے پاس کیوں نہیں چلے جاتے؟“

دادہ رکھی کے بچے

”ایک بار میں نے اس کے دل کو سونگھا تھا۔“ بھگوان بولے

”مجھے اس کے دل میں کوئی خورشید نہ ملی۔“

تو ہاپوڑ جی کا پوڑ جی دالان دالا کے ہاں چلے جاتے۔۔۔

سب جانتے ہیں کہ وہ بڈل ایسٹ سے سونا سمگل کرتا ہے ساتھ ہی

تو لہ خریدتا ہے اور ایک سو کمپیس میں بیہاں بیچ دیتا ہے۔ ہر سال

کر دہڑوں روپے کا سونا سمگل کرتا ہے، سرکار کے بڑے بڑے

ٹھیکوں پر ہاتھ مارتا ہے، مگر بڑا خدا ترس نیک بندہ بھگوان بھگت

آدمی ہے، اسی سال اس نے درمندر، دو مسجد، دو گر جا اور دو

گوردوارے اپنی جیب سے چندہ دیکر تعمیر کرائے ہیں، تم اُسی کے

پاس جاسکتے تھے۔“

”میں نے اس کی آنکھیں دیکھی تھیں۔“ بھگوان بولے۔ ”مجھے

اس کی آنکھوں میں شرم نظر نہیں آئی۔“

”تو تم اما پچکارنی کے محل میں چلے جاتے۔۔۔ وہ عیبی کی

سب سے بڑی فتنہ ہے۔ پچاس قصبہ خاندان کی تو وہ اسیلی مالک

ہے۔ ان مختلف قصبہ خاندانوں سے اسے ایک رات میں جتنی آمدنی

### داہرہ لک کے بچے

ہوتی ہے۔ وہ چھپا چل میں کام کرنے والے ڈیڑھ ہزار مزدوروں کی  
تیس دن کی تنخواہ سے بھی زیادہ ہوگی۔ وہ دن میں دو دفعہ پورا پاؤ  
کرتی ہے اور دو دو گھنٹے ہتھارے چرنوں میں جھکی رہتی ہے۔

”میں نے اس کے سینے میں جھانکنا تھا“ بھگوان بولے

”وہاں مجھے کسی بچے کی لڑی نہیں ملی۔۔۔“

”تو تم پیر کرامت علی کے پاس چلے جاتے۔۔۔ وہ بھٹی کا

سب سے بڑا صوفی ہے۔ ہر وقت مراقبہ میں پڑا رہتا ہے۔“

”وہ خیرات پر زندہ ہے۔“

”تو رامودھوٹی کے پاس چلے جاتے“

”وہ اپنی بیوی کو پیٹتا ہے۔“

”ساتھ دانی کھولی کے کلرک کے پاس چلے جاتے۔“

”مجھے اس کی ناک پسند نہیں ہے!“

”بھگوان کی اس بات پر میں بے اختیار ہنس پڑا۔۔۔۔۔

وہ بھی ہنس پڑے۔ تھوڑی دیر میں میرا سارا غصہ کا فور ہو گیا۔

میں نے کہا۔۔۔۔۔ ”ہو تو تم بھگوان۔۔۔۔۔ مگر تم میں مزاح کی حس بھی ہے“

داد ریل کے بچے

”وہ بھگوانی ہی کیا جو اپنی تخلیق پر ہنس نہ سکے۔“ بھگوان نے  
سکرتے ہوئے کہا۔

”وہ تو ٹھیک ہے۔“ میں نے غور سے دیر کے بعد سوچتے ہوئے کہا  
..... ”مگر ہنسنے سے پیٹ کی بھوک نہیں جاتی بلکہ اور بڑھ جاتی ہے۔“  
”بھگوان نے کہا۔ ”بھوک تو اب مجھے بھی لگ رہی ہے۔۔۔۔۔“  
”بھئی بھی؟ وہ کیسے؟“ میں نے حیرت سے کہا۔

”شاید مختار سی دنیا کا اثر ہو رہا ہے۔۔۔۔۔“

میں نے سوچ سوچ کر کہا۔ ”میرا ایک دوست ہے گھیسو۔  
بے تو اعظم گڑھ کا پوربیا۔ دھوٹی پہنتا ہے یہ لمبی چوٹی رکھتا ہے  
۔۔۔۔۔ مگر بے بڑے مزے کا آدمی۔ دن میں دو دھ بیچتا ہے  
رات کو ٹھڑے کا دھند کرتا ہے۔ اگر اس کے پاس چلیں تو کھانا تو  
وہ کھلائے گا اور شاید ایک ”دھپک“ بھی پلا دے۔۔۔۔۔ مگر ماہم تک  
پیدل چلنا پڑے گا۔“

”چلیں گے۔“

”اور اگر اس نے مجھ کو کیا تو دو ایک پیگ بھی پینا پڑے گا۔“

دارپل کے پچے

”پلیس گئے“

”اور اگر بد قسمتی سے پولیس کی دھاڑ آگئی۔ اور تمہیں پکڑ لیا

تو حالات بھی جانا پڑے گا“

”چلے جائیں گے....“ بھگوان نے مکمل لاپرواہی سے کہا

”اچھی طرح سے سوچ لو۔“ میں نے کہا۔ ”بعد میں مجھ کو کرسنگ

تو نہیں کہ کہاں لے گیا....؟.... دوسرے دن اخبار کی یہ

جلی سٹرنی ہو گئی..... بھگوان حالات میں: — ذرا سوچ

تو تمہیں شرم نہیں آئے گی۔

”شرم کیوں آنے لگی۔ یہ اتنے مندر جو لمبی میں میری عورتی

کو لوہے کی سلاخوں کے پیچھے بند رکھتے ہیں یہ حالات نہیں ہیں تو

اور کیا ہیں؟ —“ بھگوان نے ذرا توش روٹی سے کہا۔ میں

چپ ہو گیا اور اٹھ کر باہر جانے کے لئے چپکل پہنتے نکلا۔

ماہم کریک کا قریب چھاں سال میں دو مرتبہ دی گریٹ رائل

دادہیل کے بچے

میرکس کا شنا بیانہ نگار تھا ہے۔ وہاں پر گھینٹو کا جھونپڑا تھا، اس  
کا گھر تو مضافات میں گورے گاؤں کے قریب تھا۔ مگر مضافات  
میں ٹھڑے کا دھندہ کیا ہو سکتا ہے۔ لہذا اس نے پولیس کی چوکی  
کے بالکل قریب اس جھونپڑے میں ٹھڑے کا دھندہ شروع کیا تھا۔  
یعنی مسجد کے زیر سایہ خرابات کی بنا ڈالی تھی، یہاں اس کا دھندہ  
بڑے مزے کا چلتا تھا.....

میں بہت دنوں کے بعد گھینٹو سے ملا، اس نے وہ سید تپاک سے  
مجھ سے ملا، اور اس آدمی میں یہ بھی بات تھی کہ یہ معلوم کر کے کہ میں بالکل  
کڑکا ہوں، اس نے کسی طرح کا برا منہ نہیں بنایا۔ بلکہ کچھ کہے سے بغیر  
اُس نے ہم دونوں کے سامنے دو پیگ ٹھڑے کے رکھ دئے، چار فید  
کی ایک ڈبیا رکھ دی۔ پھلی کے دو ٹکڑے تل کر رکھ دئے۔ جانے  
کیسے اس نے بھگوان کے چہرہ کو دیکھ کر اندازہ لگالیا کہ وہ بھی کڑکا  
ہے اور جیب سے بالکل پھانک ہے.....

”بھاکر دے!“ گھینٹو مجھ سے بولا۔ ”آج غم کو تین پیک تک پلا  
دوں گا۔ پھر کھانا بھی کھلا دوں گا۔ پیسے بعد میں آجائیں گے، بھگوان

داد پرل کے بچے

کی دیا ہے درد اور ٹھڑے کا کام بیت اچھا چلتا ہے “  
گھٹنوں نے اتنا کہہ کر اپنی لمبی چوٹی کو گرہ دی اور جھک کر  
دیوار پر لگی ہوئی بھگو ان کی تصویر کے سامنے ذرا سا سر جھکا دیا۔  
پھر دوسری میزوں پر کام کرنے کو چلا گیا۔

جمو پڑا، دن بھر کام کرنے والے مایچیوں، مزدوروں  
ایسر گروں کے نوکروں، پیشہ ور گدا گروں، اور دس بچے کے بعد  
عورتوں کا دھندل کرنے والوں سے بھرا ہوا تھا، طرح طرح کی  
آوازیں طرح طرح کی زبانیں، طرح طرح کی گھالیاں اور ان سب  
کے اوپر تبا کو اور پھلی اور ٹھڑے کی پھلی ہوئی بد بو انسانوں  
کے پیتے ہوئے پینوں میں گھل کر ایک عجیب تعفن اور گھٹن پیدا  
کر رہی تھی.....“

”انسان نے اپنے لئے جہنم سے بھی زیادہ تکلیف دہ بتایا  
اباد کی ہیں۔“ بھگو ان نے آہستہ سے کہا..... ان کے لمبے  
میں نفرت تھی.....

”تو یہ تو مانو گے کہ کہیں پرہم نے تم کو مات دی ہے۔“



داد پرل کے بچے

”مانتا ہوں“

”تو پھر یہ ماننا پڑے گا... کہ اگر انسان دوسری طرف  
جھک گیا تو سو رنگ سے بھی خوبصورت بستیاں آباد کر سکے گا۔“  
”نہم... جھگوان نے مسکرا کر کہا۔ ”نظر اپنی...“

ایک دلال دوسرے دلال سے کہہ رہا تھا۔ ”میں اس کو  
کبھی دانتوں والی کے پاس لے گیا۔ جس نے ابھی ابھی اپنے  
دندان ساز سے نئے دانتوں کا سیٹ منگوا یا ہے۔ مگر کابک کو  
کبھی پسند نہ آئی۔ بولا۔ مجھ کو جاپانی لڑکی دکھاؤ۔ میں اس کو یہاں  
لے آیا۔ رات کے بارہ بج چکے تھے۔ اب کہاں لے جاتا...  
میں اس کو یہاں گھیسٹو کے جھونپڑے میں لے آیا۔ اور اس کو ڈٹ کر  
نظر ا پلایا۔ جب وہ سالانہ کلڈ بالکل دھت ہو گیا تو اس کو پھر  
کبھی کے پاس لے گیا۔ اس ٹائم اس نے کبھی کو بھی پہچانا۔ بولا  
ہاں، ایسی ہی جاپانی لڑکی میں مانگتا تھا۔ سالہ جاپانی کا بچہ...  
جس لڑکی کے وہ گھٹنے پہلے دس روپے کہیں دیتا تھا۔ گھیسٹو بھی

داور پل کے بچے

کا ٹھکانا پی کر وہ اس کے پیاس دے گیا.....  
”گھینو کا ٹھکانا اصل ہے، باقی سب نقل ہے۔“ گھینو خود  
بھی ایک پیگ چڑھاتے ہوئے بولا۔

گھینو کا ایک درست چٹا رام جرن خود بھی گھینو کی طرح دو  
پیتا تھا، بھرے ہوئے جھوڑے کو رشک کی نظروں سے دیکھ کر  
بولا۔ ”تیرا دھندا تو بہت چل نکلا ہے بھیا، اب میں بھی شروع  
کرتا ہوں!“

”نان! نان! گھینو! سمجھانا ہوا بولا۔“ دردھ کا ہنڈ  
ٹھکے کے دھندے سے بہت اچھا ہے۔ دردھ میں جتنا پانی ڈال دو  
گلاب کچھ نہیں کہے گا لیکن ٹھکے میں پانی کا ایک قطرہ بھی ڈال دو  
تو گلاب پھر کبھی نہیں آئے گا۔“

”گھینو جندہ باد!“ ایک نوکر آہستہ سے بولا۔

”سب بھگوان کی دیا ہے.....“ گھینو نے شیوجی

ہمارا راج کی تصویر کو دیکھ کر پر نام کیا۔

گھینو بڑا دھرم آتما قسم کا آدمی تھا، اس نے جھوڑے میں

دادہل کے بچے

چاروں طرف دیوے دیوتاؤں کی تصویریں رکھی تھیں۔

”کہہ رہے بھگوان!“ ایک مزدور زور سے ہنکا رہا۔

ادھر سامنے کی سڑک تل میں آگ لگ گئی۔ تل ابھی تک چالو نہیں ہوئی

دوہینے سے بیکار پھر تاہوں۔ میری گھر والی میں برس سے روح

مندرجاتی ہے۔ بھگوان کو کیا ہماری تل ہی جلائی تھی؟

”ارے بھگوان کو کھانی مت دو۔“ گھیسو زور سے جلا کر بولا

”اگر میرے جھوٹے میں شراب پینی ہے تو کھانی مت دو۔“

”کون پیتا ہے، آج کے بعد تمہارے جھوٹے میں“ وہ

وہ مزدور اپنا پیگ خالی کرتے ہوئے بولا۔ ”ہمارے دل اندر

سے دکھتا ہے تو ہم بھگوان کو سنا رہے ہیں۔۔۔۔۔ بھگوان اگر ہمارا

تل نہیں جلاتا۔ تو ہمارا سارے کا کیا بھیجا پھر بلا ہے۔ جو اس کو

گالی دے گا۔“

مزدور غصے سے باہر چلا گیا۔ مگر وہ فضا میں فٹیلہ سا لگا گیا

اکدم بہت سے لوگ بول پڑے۔۔۔۔۔

”ٹھیک تو کہتا ہے بیچارہ۔۔۔۔۔ ہمارا بھی چوری کا کارڈ

## دلوریل کے بچے

بار نہیں چلتا.....“

”سندھی سیٹھ نے مجھ کو ایک ہینے کا لٹریٹ دیدیا، مکان  
خالی کر دو۔ کدھر سے کریٹکا اور کدھر جا کے رہینگا.....“  
بائٹ بولتی ہے تم چور ہے۔ باندھے کی مارکیٹ میں ٹھارہ آٹھ آنے  
زقل ملتا ہے۔ تم بارہ آنے کیوں لاتا؟ تم چور ہے؟  
میں تم سے کہتا ہوں، میں گڑھا ماسی کھاؤں، جو تم سے جھوٹ  
بولوں، میں ایک پیسہ چوری نہیں کرتا پھر ہر روز چور کہلاتا ہوں۔  
سچ ہے اس اوپر والے کے گھر میں انصاف نہیں ہے....  
میرا دل کا دس دن سے بیمار تھا۔ سائیں چوہے شاہ کی برکت سے  
اچھا ہو گیا۔ بھگوان تو بڑا اچھا ہے....

ارے اچھا ہے بہت اچھا ہے۔

نہیں ظالم ہے، سخت ظالم ہے۔

درد خرابیوں میں بہت ہونے لگی۔ دردوں موٹے موٹے ہاتھ پاؤں

کے طاقتور دماغ میں تھے اور بھگوان کی صفات پر بحث کرنے سے

زیادہ انہیں اپنی اپنی طاقت دکھانے کا زیادہ گھنڈ تھا

داد پل کے نیچے

میں کہتا ہوں وہ برا ہے ....

میں کہتا ہوں وہ اچھا ہے ۔

برا ہے

اچھا ہے

دونوں ماچھی آنے سانے اٹھ کر ایک دوسرے سے ہاتھ پائی  
کرنے کے لئے تیار ہو گئے ۔ گھینٹو جلدی سے دونوں کے بیچ آگئی ۔  
بولا ۔ لڑائی مت کرو ۔ تیسرے آدمی سے فیصلہ کرالو ۔

”ہاں یہ ٹھیک ہے ۔“ دونوں ماچھی بولے ۔ پھر ان دونوں  
کی ٹھکانیں ہم پر پڑیں ، ہمارا ٹیبل ان کے بہت قریب تھا ۔ وہ دونوں  
غور سے بھگوان کو گھورنے لگے ۔ شاید انھیں بھگوان کا چہرہ میرے  
مقابلہ میں زیادہ سنجیدہ اور بھولا بھالا نظر آیا ۔ میں کہہ نہیں سکتا ۔ کیا  
بات تھی ۔ بہر حال انھوں نے مجھے چھوڑ دیا ۔ اور وہ دونوں بھگوان  
کے پاس آکر بولے ۔

”تم انصاف کرو یہ بولتا ہے ۔“ ایک ماچھی بولا ”کہ بھگوان  
اچھا ہے ۔ میں بولتا ہوں وہ ظالم ہے ۔ تم بتاؤ ہم دونوں میں کون

داد پر پل کے بچے

ٹھیک ہے؟

”کوئی بھی نہیں!“ بھگوان نے سنجیدہ لہجے میں کہا۔

”کیسے؟“ وہ دونوں غصے میں برے

”اس نے بھگوان کہیں نہیں ہے“

”بھگوان نہیں ہیں!“ وہ دونوں ایک ساتھ چیخ کر بولے، اور

سنے ہو۔ یہ بولتا ہے۔ یہ سارا جھگڑ کر بھگوان کہیں صحتی نہیں؟“

رام رام

کفر بکتا ہے

بلاس فیس

”کیا بولا ہے تو کہ بھگوان نہیں ہے؟“ گھیسونے آکر بھگوان کو

گلے سے پکڑ لیا۔ ”اُسی کا کھاتا ہے اسی کا پیتا ہے۔ اسی کا پہنتا ہے

اور اسی کو گائیاں دیتا ہے۔ ہمارے پاس آکر ادھار پیتا ہے۔ اور

ہمارے بھگوان سے انکار کرتا ہے.....“

گھیسونے ایک طمانچہ زور سے بھگوان کو گایا۔

میں نے خوف سے تھرا کر کہا۔ ”ارے ٹھہرو..... ٹھہرو.....“

داد بھل کے بچے

”تم جانتے نہیں ہو رہ کون ہے۔ ارے تم چھوڑ دو۔۔۔“  
 ”ارے کیسے چھوڑ دیں اس کو۔ بھگوان کی ہستی سے انکار  
 کرنا ہے۔ چھرا بھونک دیں گے سارے کے۔۔۔۔۔ وہ دونوں ہاتھیں  
 بھی بھگوان پر تل پڑے۔

تھوڑی دیر میں پولیس کی سیپیاں بجے نیگیں، میزیں الٹے نیگیں  
 لوگ بھاگنے لگے تو میں بھی بھگوان کو دھکیل کر جھوپڑے کے باہر بھاگا  
 اور بیدھا باہم کر یک میں جا کر غوطہ لگایا۔ بھگوان کے چہرے پر اور  
 جسم پر کئی نشان تھے۔ اور جگہ جگہ سے خون بہہ رہا تھا میں پانی سے  
 اس کا خون صاف کرنے لگا۔

باہم کر یک میں گئے ہمارے دور سے جھوپڑے کے ارد گرد دیکھ  
 سکتے تھے۔ وہ لوگ گھیسوا اور چند دوسرے لوگوں کو پکڑ کر لے جا رہے  
 تھے۔ تھوڑی دیر کے بعد چاروں طرف سناہو گیا۔ تو ہم لوگ پانی سے  
 نکلے۔ اور گھر کی طرف چل دئے۔

راتے میں میں نے بھگوان سے پوچھا۔ ”آخر تمہیں کیا سو رہی۔  
 اپنی ہستی سے انکار کر بیٹھے۔ اور خواہ مخواہ مار کھائی۔۔۔۔۔

## دادا بک کے بچے

تم نہیں جانتے ہریہ ہندوستان ہے۔ یہاں قدم قدم پر مندر مسجد گوردوارا اور گر جالٹا ہے۔۔۔۔۔ ہم لوگ بھگوان کے سب سے بڑے پاسک اور پیجاری ہیں۔ ہم لوگ اپنی بھگوان کے لئے اپنی جان تک دے سکتے ہیں!“

”اپنی جان تو دے نہیں سکتے! البتہ دوسروں کی جان ضرور لے سکتے ہیں!“ بھگوان نے اپنے زخموں کو آہستہ سے ٹٹولتے ہوئے کہا ”تم سمجھے ہو کہ یہ میرے زخم ہیں، حالانکہ یہ سب تمہارے زخم ہیں۔ کانپور سے کلکتے تک اور جتوں سے جبل پور تک تم دھرم کرم کے نام پر جو کچھ کرتے رہتے ہو، وہ سب مجھ پر روشن ہے؟۔۔۔۔۔ کیا کبھی تم نے ان زخموں کو گنا بھل ہے۔ جو تم نے آج تک میرا نام لے لے دیئے ہیں؟“



## دارِ دل کے بچے

صبح دم جب میری آنکھ کھلی تو جگوان غائب تھے۔ اکدم میرے دل میں خیال آیا کہ رات کے وقت تو سے خفا ہو کر چلے گئے تھے دل میں انہوس بھی ہوا کہ آخر جا کر چلے جاتے تو کیا ہرج ہونہا؟ میں کون سا ان کے ساتھ سو رنگ چلا جاتا؟ پھر خیال آیا کہ کن ہے کہیں سیر کو نکل گئے ہوں، ابھی تو تو بچہ ہی ہے سو رنج نکلنے تک انتظار کر لیں۔ میری نیند بھی پوری نہ ہوئی تھی، اس لئے میں کر دھڑ بدل کر پھر سو گیا سونے سے پہلے میں نے اتنا ضرور دیکھ لیا کہ دروازے کی کنڈی اندر سے بند ہے اور کھڑکی کی کوئی سلاخ بھی اندر سے غائب نہیں ہو

### داد ریل کے بچے

مگر اس بات پر مجھے چنداں تعجب نہ ہوا، بھگوان کے لئے یوں بند کرے سے غائب ہو جانا کوئی غیر معمولی بات نہیں ہے بلکہ اکثر و بیشتر وہ تمام اہم موقعوں پر جو انسان کی تاریخ میں پیش آئے ہیں غائب ہی پائے جاتے ہیں چنانچہ میں نے اس امر پر چنداں تعجب نہ کیا اور کروٹ بدل کر سو گیا۔ کھلی کھڑکی سے سورج کی روشنی اندر آ کر جب میرے سوئے چہرے پر پڑنے لگی تو میں ہلڑا کر جاگا۔ جاگتے ہی میں نے پہلی نگاہ اپنے بغل والی جگہ پر ڈالی جہاں بھگوان سوتے تھے بھگوان بدستور غائب تھے اب تو مجھے یقین ہو گیا کہ واقعی بھگوان چلے گئے۔ اس خیال کے آتے ہی میں نے فوراً ادھر ادھر سے نگاہ ڈالی۔ کر کے میں کوئی چیز غائب تو نہیں ہے حالانکہ میرا یوں سوچنا انتہائی کمینہ پن تھا۔ اور پھر میرے کمرے کا سامان بھی بید منتظر تھا مگر بھی جو ہے غنیمت ہے اور آجکل بیٹی میں CONFIDENCE TRICK کر نیوالوں کی کمی نہیں ہے۔ لیکن ہے کوئی چور آیا ہوا اور بھگوان کا بھیس بنا کر مجھے اتوینا کر میرا سامان اٹھا کر چلتا ہے۔ اس لئے میں نے غور سے کمرے کے چاروں طرف پہلے سامان پر سرسری سی نظر ڈالی اور میں سوئے

دادا پل کے بچے

ایک چھڑی کے کسی چیز کو غائب نہ پایا۔ تو پہلے لمحے کے لئے بیدار میناں  
ہوا اور دوسرے لمحے کے لئے بیدار ہوا، کہ میں نے بھگوان کے  
لئے یوں سوچ لیا تبصرے لمحے میں یہ سوال ابھر کر آیا۔ آخر بھگوان کو  
میری چھڑی لے جانے کی کیا ضرورت تھی۔

ابھی میں آنکھیں موندے بستر پر پڑے پڑے یہ سوچ رہا تھا کہ  
میرے قریب کسی کے کمرے کے کمرے کے کمرے کے کمرے کے کمرے کے کمرے کے  
چوک کر دیکھا بھگوان تھے اور میرے باجوں کے بستر پر لیٹے تھے اور  
چھڑی بھی اپنی جگہ جہاں موجود تھی، وہیں تھی اور کمرے کی کدھی بھی  
اندروں سے بند تھی۔ مجھے بھگوان کی اس حرکت پر بیدار غصہ آیا۔ چنانچہ  
میں نے انہیں جھوٹ کر کہا۔

”وہ کہاں گئے تھے؟“

”میں انہیں نے بلایا تھا۔“

”کون انہیں بلایا؟ وہ جو مشہور عالم شاعر ہے؟“

”ہاں!“

”اے بھگوان تک کیا کام پڑ گیا۔ بھگوان نے اسے سب

دارمپل کے بچے

دے رکھا ہے۔ شہرت، دولت اور ایک احمق شوہر، عورت کو اور کیا چاہئے؟ — اس دنیا میں عورت جس چیز کی خواہش کر سکتی ہے وہ سب اسے میسر ہے۔ تم نے اس کے محل کے اندر تیرے کانالاب دیکھا.....؟“

”ابھی وہیں سے ہٹ کر آ رہا ہوں۔“ بھگوان نے انتہائی معصوم انداز میں سسکا کر کہا

”ہمارے سو رنگ میں بھی امرت کے نالاب ہیں اور ان میں کنول کے پھول تیرتے ہیں، مگر ایسا معطر پانی تو ہمارے ہاں کے کسی تالاب میں نہیں ہوتا اور چاروں طرف باہر اور اندر سنگ مرمر کی ٹائیلیں اور چاندی کا زینہ... مزا آگیا۔“

”مگر اس نے بلایا کیوں تھا؟“ میں نے بے چین ہو کر کہا۔

بھگوان حجاب میں بچوں کی طرح شرمانے لگے، اور نظریں جھکا لگے۔ لیکن جب میں نے لمبی طرح ان کا پیچھا نہ چھوڑا، تو دہلی زبان سے بولے..... ”بھئی اسے مجھ سے پریم ہو گیا ہے!“

”ایک فلم شار کو تم سے پریم ہو گیا ہے؟“ میں نے بہتر سے

دادہ پل کے بچے

اٹھ کر کہا۔ ”تیار رہو غنہ ٹھکانے میں کہ نہیں!“  
”کیوں نہیں ہو سکتا؟“ بھگوان بھی اپنے بستر سے اٹھ بیٹھے۔ آخر  
ایک نلم اشارہ بھی انسان ہے۔ اُسے مجھ سے پریم کیوں نہیں ہو سکتا!  
اور میں تو اسے ایک عرصہ سے دیکھ رہا ہوں۔ تمہیں نہیں معلوم ہے وہ  
مجھے کتنا چاہتی ہے۔ اُس نے اپنے گھر میں کرشن کی مورتی سونے کی بنوا  
رکھی ہے۔ اور روزِ جمعہ و شام وہ میرا بائی کا لباس پہن کر اس کے سامنے  
رقص کرتی ہے۔ طرح طرح سے مجھے رجھاتی ہے۔ اور کہتی ہے۔ اگر ایک  
بار تم مجھے اپنے درشن دید و تو میں تیار رہوں چرن دھو دھو کر پیوں گی  
اور تم سے اس طرح لو لگاؤں گی کہ تم میرا بائی کو بھی بھول جاؤ گے۔“  
”خزانہ!“ میں نے غصہ سے کہا

”وہ بالکل خزانہ نہیں ہے!“ بھگوان غصے سے بولے۔ ”وہ بڑی  
سیدھی سادی عورت ہے۔ کتنے دن سے میں اسے دیکھ رہا ہوں۔ آخر  
میں بھی تو ہر ایک کو ایسے ہی درشن نہیں دیتا ہوں۔ جب تک اچھی طرح  
پرکھ نہ لوں۔ آج صبح تو اس نے ایک خنجر نکال کر اپنے سید پر رکھ  
لیا۔ اور مجھ سے کہا۔ کہ اگر آج اسی وقت تم درشن نہ دو گے تو میں

دادر پل کے پچے

اس خبر کو اپنے کلبے میں بھونک لوں گی لہذا میں نے اُسے درشن دیدئے۔  
”بڑی خاطر کی ہوگی اُس نے!“

”ہاں! اس نے گنگا جل سے میرے پاؤں دھوئے۔ مجھے  
ریشمی کپڑے پہننے کو۔ کھانے کو شدھ سوچھ ساتھ بھوجن  
مجھے کھلایا۔ پھر میرے قدموں میں ایک سندھو بنائے کر بیٹھ گئی، اور  
مجھے بیٹھے بیٹھے گیت سنا رہی۔۔۔ بہت اچھا وقت گزرا۔“  
”آخر تم پر بھی ظلم کیا جا دو چل ہی گیا۔“

”نہیں نہیں۔ ایسی کوئی بات نہیں ہے۔“ بھگوان مجھے سمجھاتے  
ہوئے بولے۔

”مگر وہ عورت ہے ہی دل کی بہت اچھی۔ میری تو بڑی بھگت  
ہے۔۔۔۔۔ دل و جان سے مجھ سے پریم کرتی ہے، وہ تو مجھے آنے ہی  
نہیں دیتی تھی۔“

”پھر تم کیوں آئے؟“

”مختاری چھڑی جو لے گیا تھا۔“

”میری چھڑی کیوں لے گئے تھے؟“

داوریل کے بچے

”بھئی اس کے گھر کے باہر وہ کتے جو بندھے رہتے ہیں۔ وہ بڑے خوفناک ہیں۔ اُن سے مجھے بڑا ڈر لگتا ہے اسی لئے۔ تمہاری چھڑی لے گیا تھا۔ عیبی کے کتوں کا کیا بھروسہ؟ سنا ہے بھگوان سے بھی نہیں ڈرتے؟“

”جی تو تم سے کہتا ہوں۔“ میں نے بھگوان کو سمجھاتے ہوئے کہا۔

”تم نے ابھی عیبی نہیں دیکھی ہے۔ اور تم سید شریف اور محصور پر، بھگوان کے لئے اس چکر میں مت پڑو، یہاں بڑے بڑے اُٹے اور اپنا سب کچھ لٹا کر چلے گئے۔“

”نہیں... نہیں... وہ ایسی نہیں ہے..“ بھگوان نے بڑی سختی سے کہا۔

”کیا میں دلوں کا حال نہیں جانتا؟“

میں نے بات ٹالنے کے لئے ان سے کہا، ”اچھا یہ بتاؤ آج کہاں کہاں جانا ہے؟ جی سوچ رہا تھا آج تمہیں جوہو پر لے چلوں؟“

”جوہو پر؟“ بھگوان نے حیرت سے کہا۔

”اس نے بھی تو آج مجھے جوہو ہی پر بلایا ہے...“

”کس نے؟“

داوریل کے بچے

”آشارانی نے!“

”ٹھیک ہے تو پھر تمہیں میری ضرورت نہیں ہے۔ تم اُسی کے پاس

جاؤ۔“

”میرے دوست!“ بھگوان نے میرے ہاتھ پر ہاتھ رکھے ہوئے

کہا۔

”نہم آشارانی کو بالکل غلط سمجھ رہے ہو، اس کا پریم مجھ سے سچا

اور بے غرض ہے۔۔۔۔۔“

میں نے جواب میں کچھ نہ کہا، بھگوان کا ہاتھ جھٹک دیا، اور وہ خرمندہ سے ہو کر پرے بیٹھ گئے۔ اور میں ان کی طرف پیٹھ کر کے پھر بستر پر لیٹ گیا۔ غور و خیال دیر کے بعد آہٹ سے ہوشی کسی نے کندھی کھولی۔

میں نے دیکھا، بھگوان دروازے پر کھڑے تھے، اُن کے ہاتھ میں میری چھڑی تھی، رونے میں مختار سی چھڑی لئے جا رہا ہوں۔ آج رات سیکڑے ٹشو میں وہ مجھے اپنی غلم دکھانے والی ہے۔ اب میں کل آؤں گا۔

اور نہ کہہ کر میں نے غصے سے منہ پھیر لیا۔



## داد پل کے بچے

دوسرے روز صبح جو کٹے تو میرے لئے، مٹھائی ناریل، پھول اور پھل وغیرہ لیتے آئے۔ بڑی مسرت سے بولے۔ ”یر سب اس نے دئے ہیں اور اب یر سب میں تمہیں دیتا ہوں۔ اور تم سے پھر کہتا ہوں کہ تم آتش رانی کو پہچاننے میں سخت غلطی کر رہے ہو۔ وہ مجھ سے سچا پریم کرتی ہے شاید میرا باٹی سے بھی زیادہ، وہ اب ایک لمحے کے لئے بھی مجھے اپنے آپ سے الگ نہیں کر سکتی، ہر وقت میرے چروڑوں پر سر جھکائے پڑی رہتی ہے اور سچ تو یہ ہے کہ اب مجھے بھی اس سے کچھ کچھ پریم ہو گیا ہے۔“

”تمہیں بھی؟“ میں نے چیخ کر کہا۔ ”ہاٹے سالی نے پھانسی لیا بیچارے کو۔۔ ارے کیا کہتے ہو میرے بھگوان۔۔ تمہیں اس غلم ٹار سے پریم ہو گیا ہے؟ تم جبر پر محبت اور ہر نفرت سے بالاتر ہو۔ اور بے نیاز ہو۔ تمہیں اس سے کیسے پریم ہو گیا ہے؟“

”تم نے اس کی صورت دیکھی، کتنی بھری بھالی ہے؟ کتنی پیاری ہے، کل کے فلم فیئر میں اس کی تصویر دیکھی تھی؟“ بھگوان کی آنکھیں خوشی سے چمک رہی تھیں۔

”بیڑا غرق؟“

داد ریلی کے بچے

اور اس کی چلی چلی باریک انگلیاں، جیسے تخلیق کی پہلی ہماوش  
”بھگوان کی آنکھوں میں آخاراں کا خوبصورت تصور ناچنے  
لگا۔۔۔۔۔“ اور جب وہ میرے پریم میں بے سُدھ ہو کر  
ہاتھ میں کھڑتال لیکر ناچتی ہے تو کس قدر من موہتی معلوم ہوتی ہے۔“  
”ستیاماس!“

”آج رات کو اس نے مجھے خشک بالوں بھوبالی کی قوالی سناتے  
کا وعدہ کیا ہے!“

”گئے کام سے تم بھی؟“ میں نے یوں لہجہ میں کہا۔  
پھر ایک بار آخری کوشش کرتے ہوئے ان سے کہا  
”آخر یہ سوچو کہ تم سو رنگ سے یہاں کس کام کے لئے آئے تھے؟“  
”کیا عیبی کے بچوں کو نہ دیکھو گے؟“

”نعت بھوجی بچوں پر!“

”تمہیں اپنا فیصلہ بدلنے پر ڈر نہیں لگتا؟“

”جب پیار کیا تو ڈر نہ کیا؟“

بھگوان گنگا نے ہنسنے میں سٹپا کر اپنی کھولی سے ہاتھ نکال گئی

»ادھیل کے نیچے

جی نے انہیں جنھور کر اٹھایا تو وہ آنکھیں ملے ہوئے اٹھ بیٹھے  
”کیا ہوا؟“ میں نے ان سے پوچھا ”کیا اشارائی نے مگر سے

نکال دیا؟“

”ارے نہیں بھائی؟“ جگوان افسوس سے ہاتھ ملتے ہوئے بولے  
”وہ قربات ہی کچھ اور نکلی۔“

کیا ہوا۔ کیا اشارائی کا پریم بدل گیا۔

”نہ نہیں بھائی۔ ایسی ترکوٹی بات نہیں ہوئی۔ مگر کل رات وہ  
میرے سامنے اتنا ناچتی کرنا چھتے تھے میرے قدموں میں بال کھول کر  
لیٹ گئی اور میرے پاؤں سے چھٹ کر روتے ہوئے بولی۔  
”مجھ پر گھور سنکٹ آن پڑا ہے۔ جگوان..... مجھے  
اس سنکٹ سے بچاؤ.....“

”کیا سنکٹ تھا اشارائی کا؟“ میں نے جگوان سے طنزاً

پوچھا۔

”تھایہ وہ اپنے احمق شوہر سے طلاق لینا چاہتی ہوگی۔“  
”نہیں بھائی؟“ جگوان نے افسردگی سے سر ہلا کر کہا۔

دارپل کے بچے

”انکم ٹکیس کا کیس ہے !!“

کھول میں بہت دیر تک خاموشی رہا۔ بہت دیر تک بھگوان سر  
جسکے افسوس سے اپنے ہاتھ ملتے رہے۔

آخر میں نے کہا۔ ”تمہیں افسوس ہو گا کہ اس کی محبت بھلے غرض نہ  
نکلے۔“

بھگوان نے کچھ کہا تو نہیں، لیکن افسوس سے سر ہلا دیا۔۔۔۔۔  
”مگر اس دنیا میں کون تم سے بے غرض محبت کرتا ہے۔ جس زندگی  
میں جو چیز کی کمی ہوتی ہے صرت اسے مانگنے کے لئے تہارے پاس جاتا ہے  
.. ایک بیٹا، ایک گھر، ایک خنوبر یا ایک روٹی۔۔۔ اور وہ جن کے  
پاس سب کچھ ہے وہ اس دنیا میں اپنا سوردگ تعمیر کر کے اگلی دنیا کے

### داد پل کے بچے

سورگ میں اپنی جگہ ریز رو کرنے کے لئے مختارے پاس جاتے ہیں ،  
 لاکھوں کی بلیک کے بعد ایک مندر ، مسجد یا گرجا بنا دینا رشتہ  
 نہیں ہے تو ار کیا ہے ؟ ان تمام لوگوں کے سامنے تمہاری حیثیت ایک  
 آٹھی سی ، ایس انیسر یا ایک مندر سے زیادہ نہیں ہے ... وہ تمہیں نہیں  
 پوجتے ، میرے بھگوان ، وہ اپنی آرزو کو پوجتے ہیں ، یا اپنے درکو  
 پوجتے ہیں .... ”

نناید میں غصہ میں کچھ اور بھی کہنا ، مگر بھگوان کا بھولا اثر سار چہرہ  
 دیکھ کر مجھ سے رہا نہ گیا۔ اور میں نے زور سے انھیں گلے سے لگایا گلے  
 سے لگے ہی بھگوان پھوٹ پھوٹ کر رونے لگے اور ان کی سسکیوں میں ایسی  
 دھمک تھی جیسے یہ دھرق آج ہی پھوٹ جائے گی !!

دوسرے دن سے ہم دونوں پھر اپنے پرانے کام پر لگ گئے ....  
 مالی حالت بھی بے حد قہیم ہو چکی تھی ۔ سورگ سے مزید غارن کسمینج

### دادرہل کے بچے

ننگانے کاکوئی سوال پیدا ہوتا تھا۔ لہذا ہم دروزن بچے بن کر لیکن ذرا بڑی عمر کے لڑکے بن کر چروچ گیٹ سٹیشن کے باہر کھانسی کی تلاش میں پہنچ گئے۔۔۔ یہاں پر لڑکوں کی ایک ٹولی تھی جو سٹیشن سے اترنے والوں کیلئے ٹیکسی ہتیا کرنے کا کام کرتی تھی، یہ لوگ بھاگ بھاگ کر ایروے سینما تک چلے جاتے تھے اور ادھر سے ایسبا ڈر ہوٹل تک چلے جاتے تھے اور خالی ٹیکسیوں کو گھیر کر گاہکوں کیلئے لاتے اور اس کام کے لئے انھیں دو آنے ملتے تھے۔ کبھی کوئی کمینڈر گاہک ایک آنہ بھی دیتا تو لڑائی ہونے لگتی اور بہت سے لڑنے لکھتے ہو کر منہ چانے لگتے۔ ہم نے بہتیری کوشش کی لیکن لڑکوں کی اس ٹولی نے ہمیں اپنے میں شامل کرنے سے صاف انکار کر دیا۔ ان کے لیڈر نے ہم سے کہا۔

”ہم لوگ خود ذی بھر کتوں کی طرح بھاگ بھاگ کر رات کے بارہ بجے تک اسٹڈس آنے پیدا کرتے ہیں۔ اس میں بڑی مشکل ہے دن بھر کا چائے پانی سرگٹ اور ایک وقت کا کھانا ملتا ہے ٹیکسیاں کم ہیں اور کام کرنے والے زیادہ ہیں، اکثر گاہک تو خود ہی ٹیکسی ڈھونڈ

داد پل کے پتے

لیتے ہیں ۲۰ ایسے میں دھند کیا خاک چلے گا۔ اب تم دو اور آ جاؤ گے، تو  
اور مصیبت بڑھ جاؤ گی۔“

وہاں سے مایوس ہو کر ہم لوگ سامنے کے فٹ پاتھ کے باج میں  
بیٹھنے والے بوٹ پالش کرنے والے چھوڑوں کے پاس گئے۔ ان چھوڑوں  
نے رنگدار پالش مشینیں رکھے تھے کمر میں کس کر بیٹی باندھی تھی اور  
کالی تیلوں کو گھٹنوں سے اوپر چڑھا رکھا تھا۔ اور وہ پالش کرنے  
والے لکڑی کے ڈبے اپنے سامنے رکھے ہوئے اور ان میں رنگدارنگ  
کی پالش کی ڈبیاں سجائے ہوئے بڑے بانکے اور پھیلے نظر آتے  
تھے۔ ہم نے سوچا یہ کام بڑے مزے کا رہے گا۔“

بوٹ پالش کرنے والے چھوڑے جس دادا کے لئے کام کرتے  
تھے ہم اس سے ملے۔ وہ ہماری مصیبت سن کر بولا۔ ”کام تو میں تم کو  
دے سکتا ہوں، مگر صبح آٹھ بجے یہاں سٹیشن پر آ جانا ہو گا اور  
رات کے بارہ بجے جانا ہو گا۔“

”وہ کیوں؟“ بھگوان نے اعتراض کرتے ہوئے کہا۔ ”سرکاری  
ریٹ سے بھی زیادہ آٹھ گھنٹے کام تم نہیں کرا سکتے؟“

دادا گیل کے بچے

”تو گر رخصت کے پاس جاؤ، میرے پاس کیوں آئے ہو؟“  
 ”یہ زمین بھگوان کی ہے، حکومت سرکار کی ہے۔ فٹ پاتھ پر  
 کسی کی اجلہ داری نہیں ہے۔“ بھگوان نے سختی سے کہا۔ ”ہم بھوکے  
 بچے ہیں۔ ہم بیاں پر اپنا لکڑی کا ڈبرہ لیکر آئیں گے۔ اور پاشن  
 کریں گے۔ اور جو کمائیں گے اُسے خود کھائیں گے۔“

”ایسا دھند البی میں نہیں چلتا مٹر!“ دادا تلخ لہجے میں  
 بھگوان سے مخاطب ہو کر بولا، اس فٹ پاتھ کے ٹکڑے ٹکڑے  
 کر کے ہم دادا لوگ نے بانٹ لئے ہیں۔ ہم اس جگہ کا بھتہ دیتے ہیں  
 ہفتہ دیتے ہیں۔ تم ہماری جگہ پر کام کرو گے تو پکڑے جاؤ گے  
 حوالات کی ہوا کھاؤ گے یہ سبھی ہے۔ یہاں کام کرنا ہے تو ہمارے  
 انڈر کام کرنا ہو گا۔ میں تم کو ایک پتلون کالی دوں گا، دوپٹن ٹرٹ  
 دوں گا، دو ٹیم کھانا دوں گا۔ دو ٹیم چائے سپلائی کروں گا۔  
 پاشن کا تختہ اور ڈبرہ اور ڈبیاں سب میں دوں گا، تم کو کھالی پاشن  
 کرنے کا ہے اور ایک روپیہ روچ بھٹے لے جانے کا ہے۔ باقی  
 سب کٹنی پر ہمارا حق ہے، پھر رات کو جب پاشن کا کام ختم ہو جائیگا



دادی پل کے بچے

تو روکیوں کی سپلائی کا کام شروع ہو گا۔ وہ کام بھی تم کو کرنا پڑے گا  
 ”تم بچوں سے روکیاں بھی سپلائی کرنے کا کام لیتے ہو؟“ جھگو ان نے  
 اچھنبے سے پوچھا۔

”سٹر اقم کشم شہر سے آئے ہو جو ایسے لٹے سیدھے سوال کر رہے  
 ہو؟ اس لمبی میں جو ہنگامہ ہے اس میں بچے اگر کھودے  
 نہ لکائیں تو بھوکے مر جائیں۔ اس لئے وہ سب کام کرتے ہیں۔ اجاڑ بیچنے  
 سے روکیاں سپلائی کرنے تک ہر کام کرتے ہیں اور ایک کام کرنے کے  
 لئے دس بچے بھاگ کر ہمارے پاس آنے کو تیار ہیں۔ دس بچوں کو پولیس  
 پکڑ کر ریفریٹری میں بھیج دیتی ہے۔ تو میں اور آجاتے ہیں۔ تم کو  
 مایوم نہیں ہے کتنی بیکار رہا ہے۔ اس جاگ پر جانے تم کس شہر سے آئے ہو  
 اور یہ روکیاں سپلائی کر نیا دھنڈا کیا برا ہے۔ بچے نہیں کریں گے تو کوئی  
 اور کرے گا، لیکن بچوں سے کام لینے میں یہ غائبہ ہے کہ ان پر کوئی شبہ  
 نہیں کر سکتا، وہ کسی گناہک سے بات کر لیں، کسی بلاؤنگ میں گھس جائیں۔  
 کسی عورت کے ساتھ چلے نکلیں پولیس والے کو بھی اس پر شبہ نہیں ہو سکتا  
 اس لئے یہ کام تو بچوں کے لئے سیدھا — اچھا ہے۔ اکدم سیف ہے

### دادا لکے پتے

اور میری اس میں اچھا ہے۔ روز دن بھر بوٹ پالشی کر کر کے کیا ملتا ہے  
 صرف ایک روپیہ؟ اور میرے لڑکے تو ایک روپیہ کا دن میں سینا  
 دیکھ لیتے ہیں۔ پھر؟ باقی بچوں کے لئے روپیہ کدھر سے لائیں گے۔  
 اس لئے یہ لوگ شوق سے رات کو دوسرا دھندا کرتے ہیں اور اس  
 میں ان کو کبھی ایک روپیہ کبھی دو روپے کبھی پانچ روپے بھی بیج جاتے  
 ہیں۔ یہ تو دھندے دھندے پر منحصر ہے... تم دونوں مجھ کو نزدیک  
 بچے معلوم ہوتے ہو اور میرے دادا نے بھگوان کی طرف اشارہ کر کے  
 کہا، چھو کر اتنی ہی بات بیدھا سا دادا اور ماموں ماموں ہوتا ہے، یہ تو  
 اس کام کے لئے بہت ہی عمدہ رہے گا۔ دس برس تک پولیس اس کو نہیں  
 پہچان سکتی۔ کہ یہ لوگوں کا دھندا کرتا ہے۔ بولو۔ کام کرتے ہو؟

میں نے بھگوان کی طرف دیکھا۔ بھگوان نے میری طرف دیکھا  
 آخر بھگوان نے میرا ہاتھ پکڑ لیا، اور مجھے وہاں سے گھسیٹے ہوئے بولا۔

”چلو۔ یہاں سے چلیں!“

میں نے کہا۔ ”مجھے سخت جھوک لگی ہے۔ کیوں نہ اس دادا کی بات

مان لیں۔“

داد پر لک کے بچے

”نہیں۔ نہیں۔۔۔ تم چلو اس وقت یہاں سے!“  
بھگوان مجھے زبردستی وہاں سے کھینچ لائے۔۔۔

اب ہم لوگ میری ڈرائیو پر چل رہے تھے۔ کبھی کبھی سمندر کی ایک زبرد  
دار اچھال آتی اور خوش گو اور پھولدار ہمارے چہروں پر بکھیر جاتی۔ ہم لوگ  
اکہتر آہستہ چو پائی کی طرف چل رہے تھے اور بھگوان مجھ سے کہہ رہے تھے  
”بچوں کو یہ گندہ کام نہ کرنا چاہئے۔ بچے تو قوم کا سرمایہ ہوتے  
ہیں۔ ان کے ضمیر کو داغدار کر دینا اس چھوٹی عمر میں ان کی پاک و  
صاف روحوں کو غلامت سے ملوث کر دینا کسی طرح اچھا نہیں معلوم  
ہوتا۔ بچوں کو تو سکول میں پڑھنا چاہئے۔ یہی تو عمر ہے ان کی فراغت  
سیکھے گی۔ تہذیب پانے کی، علم حاصل کرنے کی۔۔۔۔۔ اور میں دیکھ

والد رگل کے بچے

رہا ہوں کہ وہ ٹھہرا بیچ رہے ہیں، اور لوگ کیاں سپلائی کرتے ہیں اور کتنوں کی طرح ٹیکسیوں کے پیچھے مارے مارے پھرتے ہیں ایک آنے کے لئے..... میں نے انھیں تو اس دنیا میں اس کام کے لئے تو نہیں پیدا کیا تھا... آخر کیا مہی میں کوئی سکول نہیں ہیں۔ کیا تم لوگوں کے بچے سکول میں نہیں پڑھتے، اچھے کپڑے نہیں پہنتے، کماں میں نہیں پڑھتے..... اپنے گورنر سے زندگی کا سچا سبق نہیں سیکھتے؟ کہاں ہیں وہ بچے؟ میں نے تھکے ہوئے لہجے میں کہا، ”ایسے بچے بھی ہیں گوان کی تعداد کم ہے، مگر ایسے بچے بھی ہیں۔ میں تمہیں آج ہی مالا بارہل کے ماڈرن اسکول میں لے چلتا ہوں۔ مگر چلتے چلتے میں بہت تھک چکا ہوں اور بھوک پیاس سے منڈھال ہوتا جا رہا ہوں۔“

”ماڈرن سکول ہے کہاں؟“ جھگو ان نے مجھ سے پوچھا۔  
 ”وہ سامنے مبارہل کی پہاڑی پر“ میں نے ہاتھ کے اشارے سے بتایا۔ جھگو ان کی نظر میں میری ڈرائیو کے پانیوں سے چھپچھاتی ہوئی اوپر مبارہل پر چلی گئی۔ انھوں نے مجھ سے کہا اپنی آنکھیں بند کرو۔  
 میں نے اپنی آنکھیں بند کر لیں۔

داد پل کے بچے

دوسرے لمحے میں جب میں نے اپنی آنکھیں کھولیں تو ہم دونوں  
بچے ماڈرن اسکول کے دروازے پر تھے۔

مکول کی بلڈنگ بڑی خوشنما تھی۔ دروازہ عمارت بڑے بڑے  
پتھروں کی بنی ہوئی تھی، جن پر گلابی رنگ کا ورنش چمک رہا تھا  
بڑی بڑی کھڑکیاں اور دروازے سفید رنگ کے تھے۔ اور بلڈنگ  
کے چاروں طرف وسیع برآمدوں کے باہر ہری ہری گھاس کے لان  
تھے، جن پر صاف ستھرے کپڑے پہنے ہوئے بچے خوش رنگ پھولوں  
کی طرح کھلے ہونے لگاتے تھے...

”یہ ہونا سکول! — اس کو کہتے ہیں اسکول!“  
پھر بھگوان نے ایک چہرہ اسی کو روک کر پوچھا: ”تمہارے

دارمِل کے بچے

پرنسپل کہہ رہے؟

چچا اسی نے بڑی سختی سے ہم دونوں لوندوں کو دیکھا۔ ہمارے  
میدے کھیلے لباس سے اندازہ لگا کر بولا۔ ”اگر تم وارنش کپین سے بل یکے  
آئے ہو تو سیدھے اکاؤنٹنٹ کے پاس جاؤ!“

بھگوان نے بڑی مضبوطی سے کہا۔ ”نہیں ہم وارنش کپین کی طرف  
سے نہیں آئے ہیں۔ ہیں پرنسپل صاحب سے ملنا ہے۔“

چچا اسی نے پرنسپل کے کمرے کے دروازے کی طرف اشارہ کرتے  
ہوئے کہا۔

”بڑا صاحب ادھر بیٹھا ہے۔“

جن دروازے کی طرف اس نے اشارہ کیا۔ اس کے اندر برے  
رنگ کے پردے لٹک رہے تھے اور باہر پتیل کی ایک تختی پر ’پرنسپل‘  
لکھا تھا۔ دروازے کے دونوں طرف پھولوں کے گنگے رکھے ہوئے  
تھے۔ اتفاق سے اس وقت پرنسپل کا چچا اسی کہیں گیا ہوا تھا ہم نے موقع  
کو غنیمت سمجھا۔ اور سیدھے پرنسپل کے کمرے میں گھس گئے۔

پرنسپل گول مول چہرہ والا، درمیانے قد کا خوش اخلاق انسان

داور گل کے بچے

معلوم ہوتا تھا۔ جب وہ سکرانا تھا تو ایسا معلوم ہوتا تھا جیسے اس کے منہ کے اندر سکرینڈل پاؤں کا بلب روشن ہو گیا ہو، اس کے چہرے سے شہا میں سی پھوٹنے لگتی تھیں۔ وہ اس وقت اپنی میز پر جھکا ہوا کچھ لکھ رہا تھا۔ آہٹ پا کر بغیر سر ادا پنچا کئے اور ہماری طرف دیکھے بغیر اس نے پوچھا، ”کہئے میں آپ کی کیا خدمت کر سکتا ہوں؟“

”ہم دونوں بچے آپ کے سکول میں داخل ہونا چاہتے ہیں!“

بھگوان نے نہایت متحیریں لمبے میں جواب دیا۔

پرنسپل نے سر ادا پراٹھایا۔ پھر اس کے چہرے پر وہیں خوبصورت سکرہٹ آئی، جس کا میں اوپر ذکر کر چکا ہوں۔ مگر جوں ہی اس نے غور سے ہماری طرف دیکھا۔ اُس کی سکرہٹ یکدم بجھ گئی۔ جیسے کسی نے سوئچ آف کر دیا ہو۔ اب اس کا چہرہ بڑا گھمبیر تھا۔

”پرنسپل کیٹی کے سکول میں کو ششش کرو!“ اُس نے نہایت

بے دلی سے ہمیں صلاح دی۔۔۔

بھگوان بولے۔ ”مگر میں تو یہی سکول پسند ہے۔“

”کون سی کلاس میں داخلہ چاہتے ہو؟“ پرنسپل نے پوچھا۔



دادہ پل کے بچے

”پانچویں میں!“

”پانچویں میں تو اگلے چار سال کیلئے سیٹیں ریزرو ہو چکی ہیں۔“

”یہ سکول ہے یا ریل گھاٹی کا ڈبہ ہے؟ میں نے کہا۔“

پرنسپل حالانکہ ہندوستانی تھا مگر اس وقت وہ بالکل غیر ملکیوں

کی طرح اپنے خاٹے بہترین انگریزی طریقے سے ہلا کر بولا، ”اور ہم یہاں

باہر کے صرف ان لوگوں کو لیتے ہیں جو سالانہ امتحان میں فرسٹ کلاس

لیتے ہیں!“

ہم..... بھگوان نے کہا۔“

”تمہاری کون سی کلاس ہے؟“ پرنسپل سے بھگوان نے پوچھا۔

میں نے کہا، ”ان کی بات کیا کرتے ہو؟ یہ تو ہمیشہ اور ہر جگہ فرسٹ

کلاس فرسٹ آتے رہے ہیں!“

تسم روشن ہو گیا..... وہ ایک فارم نکالنے ہوئے بولا۔

”تمہارے باپ کا کیا نام ہے اور وہ کیا کرتے ہیں!“

”میرا ذکوئی باب ہے نہ ماں!“ بھگوان نے جواب دیا۔

”تو پھر تم اپنی تعلیم کیسے جاری رکھ سکو گے؟“ پرنسپل نے

## داد پرل کے بچے

جیت سے پوچھا۔

”کیا فرسٹ کلاس فرسٹ اڑکے کو وظیفہ نہیں ملے گا؟“ بھگوان

نے پوچھا۔

”وظیفہ تو ملے گا۔ پندرہ روپے ماہانہ، مگر اس سے کیا ہوگا؟“

”میں پندرہ روپے ہی میں گزارہ کروں گا“ بھگوان نے جواب

دیا۔

”پندرہ روپے تو ہمارے بچوں کے دھوقے کا خرچ ہے؟“

پرسل نے مسکاکر کہا، سب ٹاکر ایک بچے پر ڈھائی سو روپے

خرچ ہوتے ہیں.....“

”ایک بچے پر ڈھائی سو روپے خرچ کرنے والے لوگ بمبئی

میں کتنے ہوں گے؟“ بھگوان نے پوچھا۔

”چند ہزار تو ضرور ہوں گے، اس لاکھوں کی آبادی میں!“ پرسل

نے بھگوان کو سمجھاتے ہوئے کہا۔

”تو باقی لاکھوں کے بچے کہاں پڑھتے ہوں گے؟“

”ان کے لئے دوسرے سکول ہیں۔“

دارپل کے بچے

”مگر وہ اتنے اچھے تہنیں ہیں؟“ اور جراتی سکول میں پڑھنا  
چاہیے، ایک ایسے ہی عمدہ اور خوبصورت سکول میں جیسا کہ یہ ہے  
وہ بچہ کیا کرے؟

”وہ اپنے بڑے امیر ماں باپ لائے کہیں سے!“

پرنسپل نے ذرا

چڑھ کر کہا۔

”میرے پاس بحث کرنے کے لئے زیادہ وقت نہیں ہے۔۔۔ آپ  
لوگ جائیے۔۔۔۔۔“

ہم لوگ وہاں سے چلے آئے مگر بیگوان کو تسلی نہیں ہوئی۔  
وہ چلتے چلتے ایک کلاس میں گھس گئے۔ اور میرے منہ کرنے کے  
باد جو دگھس گئے۔ اور کچھلے منہ پر جا بیٹھے۔ چند لمحوں نے ہماری طرف  
حیرت سے بھی دیکھا۔ مگر ٹیچر کا کچر اس وقت زوروں پر تھا۔ اس لئے وہ  
کچھ بول نہ سکے۔

ٹیچر نے ہمیں بونا پارٹ پر بکھر دے رہا تھا۔  
”ڈنڈلین بونا پارٹ بہت بڑا انسان تھا“

جامی کے بچے

بگوان نے نوراً پوچھا۔ ”وہ کیوں بہت بڑا انسان تھا؟“

”وہ فاتح یورپ تھا“ بیچر بولا

”کیا اُس نے اکیلے یورپ فتح کر لیا تھا؟“ بگوان نے پوچھا

”کیا اس کی مدد کیلئے لاکھوں سپاہی دہرتے تھے، ہاں اگر وہ

سپاہیوں کی مدد کے بغیر یورپ تو کیا یورپ کا ایک شہر بھی فتح کر لیتا تو میں

اس کو بڑا مان لیتا“

”وہ اپنے وقت کا بہترین جنگی کمانڈر تھا!“

”جنگ لڑنے میں کیا بڑا اُن ہے! جنگ میں ہزاروں آدمی مارے

جاتے ہیں، اگر ایک آدمی کا قاتل بڑا انسان ہے تو لاکھوں انسانوں کی جان

لینے والا بڑا آدمی کیسے ہو سکتا ہے!“

بیچر نے ذرا غور سے دیکھ کر کہا۔ ”تم کون ہو؟ تم تو مجھے اس

کلاس کے لڑکے نہیں معلوم ہوتے، تم نے تو سکول کا ڈریس بھی نہیں پہن رکھا

ہے۔۔۔۔۔ گٹ آؤٹ!“

بگوان ہنستے ہوئے نوراً باہر بھاگے۔ بیچر ان کی باتوں سے

بیحد سٹپا گیا تھا!“

داد پل کے بچے

ایک برآمدے کے باہر چنڈ لڑکے والی بال کھیل رہے تھے۔ ہم لوگ  
بھی ان میں جا گھسے۔ گیند کو بھگوان نے جاتے ہی پکڑ لیا اور مسکرا  
کر بولے۔

”ہم بھی کھیلیں گے!“

”تم کون ہو؟ ہمارے سکول کے بچے تو نہیں ہو؟“

”ارے اس سے کیا فرق پڑتا ہے؟ تم بھی بچے! ہم بھی بچے۔ مل کر  
کھیلیں گے۔۔۔“ بھگوان نے گیند پھانتے ہوئے کہا۔

”نہیں۔ ہم تمہارے ساتھ نہیں کھیلیں گے!“ ہماری گیند واپس

کر دی۔۔۔ ہم تمہارے ساتھ نہیں کھیلیں گے؟“

”کیوں نہیں کھیلو گے؟ بھائی دو گھنٹی کھیل لو، ہمارا جی خوش

ہو جائے گا، تمہارا کیا بگڑ جائے گا۔۔۔۔۔“ بھگوان منت کرتے

ہوئے بولے۔

”لاؤ ہماری گیند“ بہت سے لڑکے اب ہمارے گرد گھیرا ڈالے

ہوئے بولے۔

”گندے، غلیظ، گیلیوں کے کتے۔۔۔ جانے کہاں سے ہمارے

داد پل کے بچے

سکول میں آگئے ہیں..... ایک لڑکا غفر سے بولا۔

ایک دوسرا لڑکا بانگ کرنا ہوا آگے بڑھا اور اُس نے  
بھگوان کے جڑے پر ٹیک دیا۔ اُس کے آگے میں کچھ نہ دیکھ سکا۔ کیونکہ  
دوسرا گھونڈ میری ناک پر تھا... اور میری آنکھوں کے آگے تارے  
ناج رہے تھے۔

خاتم کو جب میں اور بھگوان اپنی سوچی ہوئی ناکیں لئے اور  
زخمی ہاتھ پاؤں پھیلاتے ہوئے کھولی کی طرف آ رہے تھے تو بھگوان  
نے بڑی حقارت سے میری طرف دیکھ کر کہا  
”چہ؟ کیسا غنہ ہے تمہارا؟ جہاں بچے بچوں سے نفرت کرتے ہیں؟“

داد پرل کے بچے

میری کھولی میں لیٹے لیٹے بھگوان نے مجھ سے پوچھا۔ ”سوتے کیوں  
نہیں سو رہے؟“

”نیند نہیں آتی۔“

”کیوں نہیں آتی؟“

”بھوک لگی ہے!“

”تو تندوری مرغ کھاؤ۔ پلاؤ کھاؤ، بریانی کھاؤ، چکن چاپ کھاؤ  
کس نے منع کیا ہے؟“ بھگوان مسکراتے ہوئے بولے۔۔۔۔  
”بھئی میں سینکڑوں ریستوران ہیں جہاں سب کچھ ملتا ہے!“

داد پر لکے بچے

”مگر بایسے کے کچھ نہیں ملتا ہے تیری دنیا میں ! تو بتا پھر  
ہم کیا کھا میں...“ میں نے جل کر پوچھا

”تو سو اکھاڑو میں نے ہر اسب کے لئے مفت کر دی ہے؟“  
جگوان نہیں کر بولے....

”ٹھیک ہے“ میں نے دانت پیس کر کہا۔ ”آج رات ہوا ہی  
کھا میں گئے۔ چلو میرے ساتھ؟“

”نہیں، مجھے نیسا آرہی ہے“

”اور مجھے نہیں آرہی ہے، اس لئے تمہیں میرے ساتھ چلنا  
ہوگا۔“

”کہاں؟“

”ہوا کھانے.... اٹھ چلو....“ میں نے جگوان کر چٹائی سے  
گھسیٹ کر کھڑا کر دیا۔

”سونے دو مجھے“

”جب تک مجھے کھانا نہیں ملے گا تمہیں نہیں سونے دوں گا۔“

میں نے ضد کر خٹے ہوئے کہا۔



داد پر مل کے پچے

بھگوان میرے ساتھ کھول کے باہر چل دئے . . . رات کے  
گیارہ بجے چکے تھے۔ تو بھی ہو اگر ام اور گھنٹوں والی تھی۔ ایسا معلوم ہوتا تھا  
جیسا خلق کے اندر جا کر گلا گھونٹ ہی ہو۔ جب کڑوی، کسلی، بدبودار  
دھوئیں والی ہوا تھی۔

”اس کو تم سہا پتے ہو؟“ میں نے بھگوان سے پوچھا  
مگر بھگوان تو اب بچے بن چکے تھے۔ اُن کے چہرے پر وہی خوبصورت  
معلوم مسکراہٹ تھی، آنکھیں اُدھی تینداور اُدھی جاگتے کی کیفیت  
لے ہوئے، نڈر میں لڑخٹ، جیسے بچہ چلتے چلتے سو جائے . . .  
میں نے بھگوان کو اچھی طرح سے جھنجھوڑا۔ ”وہ دیکھو!“  
”کیا، کہاں؟“ بھگوان نے گھبرا کر پوچھا

ہم لوگ چلتے چلتے اب تلک برج کے نیچے آ پہنچے تھے۔ جہاں شاٹ  
تھا۔ اور ریلوے سٹیشن تھی۔ اور عقی گلیاں ویران اور سونی، اور  
اندھیری تھیں، پل کے نیچے بڑا اندھیرا تھا۔ سامنے کوڑے کرکٹ کے  
ڈھیرے پڑے ریلوے یارڈ کا جھلکا تھا۔ جس کے پرے ریل کی پٹریاں  
چمک رہی تھیں۔ کہیں کہیں پر ریلوے کے درختوں کے درمیان بجلی کے قلعے



دارہ پل کے بچے

وہ روتا مسکرا کر کہہ رہا تھا۔ ”تم دونوں کئی دن کے قاتل سے  
معلوم ہوتے ہو!“

”اس میں کیا شبہ ہے؟“ میں نے بھیل پوری کا تفسیر لفظ لیتے  
ہوئے جواب دیا۔

بھیل پوری کا ڈانٹہ کیا کر کر ا... بھٹا... میٹھا... نکلیں  
اور سوں سوں کرتی ہوئی مرچوں والا تھا۔

مزا آگیا....

اس لڑکے نے پل کے پائے پر اپنی مٹائیں پلاتے ہوئے کہا۔ ”اگر  
تم دونوں میرے ساتھ کام کرو گے تو میں تمہیں ایک روپیہ دوں گا؟“

”ایک روپیہ۔ پورا ایک روپیہ!“ میں نے حیرت سے پوچھا  
”ہاں؟“

”کیا کام ہے وہ؟“ بھگوان نے پوچھا۔

”بہت آسان کام ہے! — لڑکے نے پل کے دائیں جانب

دیکھتے ہوئے ایک نیم تاریک گلی کے سرٹو کی طرف اشارہ کیا۔

”ادھر سرٹو پر ابھی ایک پارسی بادا نکلتا تھا۔ اس کے سر پر کالی

داد پل کے بچے

ڑپ ہوگی، نیچو سفید اچن ہوگی اور ہاتھ میں بیگ ہوگا، ابھی وہ  
تھوڑی دیر میں موٹر سے ادھر آدے گا اور جب وہ اس پل کے نیچے پہنچے گا  
تم دوڑی چھو کر لوگ اس کے پاؤں پڑ جائے گا۔“

وہ پاؤں پڑ جائیں؟ کیوں؟ بھگوان نے پوچھا۔

”ایسے ہی جھک کر جھیک مانگنا۔“ بولتا پارسی باوا ہم کو ایک

آندو۔ صبح سے بھوکا ہے۔ بس دو آند دیدو۔“

”پھر؟“ میں نے پوچھا

”پھر کچھ نہیں... وہ تم کو جیب سے دو آند نکال کے دے گا

دے گا تو ٹیک، نہیں دے گا تو بھی ٹیک۔ تمہارا روپیہ کھرا ہے۔“

”مگر تم دو آند کیسے ہم کو ایک روپیہ کیوں دے گا؟“ بھگوان

نے پوچھا۔

”لوکا بولا۔“ تم کو جاسی بات کرنے کا نہیں ہے۔ سولہ آنے

کا نا ہے تو جیسا ہم کہتا ہے۔ ویسا کرو۔ نہیں تو راستہ ناپو۔“

بکر میں کیا حرج ہے؟“ میں نے بھگوان سے کہا۔ ”خالی ایک

دفعہ پارسی باوا کے پاؤں چھونے سے ایک روپیہ ملتا ہے۔ تو کیا جی؟“

## داد ریل کے بچے

تمہارے پاؤں دن رات چھوڑنے سے تو ایک دھیرا آج تک دھلا ہوا  
 میرے تو تم ٹھیک کہتے ہو۔ بھگوان بولے۔ اور مجھے بھی یہ لڑکا ہار  
 دیا اور معلوم ہوتا ہے جسی دو آئند کے بدلے میں سولہ آنے دے رہا ہے۔ بس  
 اسی بچہ کی تلاش میں میں سو رنگ سے آیا تھا۔ تم سمجھتے ہو مجھے معلوم نہیں تھا  
 کہ میں میں بچوں کی کیا حالت ہے۔ مگر میں سمجھتا تھا اور ٹھیک سمجھتا تھا کہ  
 کہیں نہ کہیں پر پاپ اور پیاس کی اس اندھیری لہری میں مجھے ایک بچہ تو  
 ایسا ملے گا، جو اس دن کی طرح معصوم ہو گا، جس دن میں نے یہ سرسٹ  
 رچی تھی اور وہ بچہ مجھے آج مل گیا۔۔۔۔۔

بھگوان نے جنت بھری نگاہوں سے اس دس سالہ لڑکے کی طرف  
 دیکھا۔ وہ لڑکا بھی جو لب میں مسکرا کر فولاد کے جیدے پائے پر بیٹھا اپنی  
 مانگیں ہلاتا ہوا نیم اندھیری لگی کی موڑ کی جانب دیکھتا رہا۔

مگر میرے دل میں شبہات ابھرنے لگے، لہذا میں نے اس لڑکے  
 سے پھر پوچھا۔ ”کیا بھروسہ ہے تمہارا؟ بعد میں تم بھی ایک روپیہ دو  
 یا نہ دو! میں کیا معلوم ہے تمہارے پاس ایک روپیہ ہے بھی کہ نہیں؟“  
 اس لڑکے نے جیب سے ایک ایک روپے کے دس نوٹ نکالے

## دارو کیل کے بچے

اور انہیں ہماری آنکھوں کے سامنے جھلاتا ہوا بولا۔

”میرے پاس ایک نہیں پورے دس روپے ہیں۔ اس میں سے نو روپے میرے ہیں اور ایک روپیہ مختار ہے۔ اگر تم میرا کام کرو گے اور اگر تم کو کھامری نہیں ہے۔ تو یہ نو اکٹھ آنے ... ابھی سے لیکر اپنی جیب میں رکھو۔ باقی آٹھ آنے اس وقت ملیں گے جب تم پارسی بادا کے پاؤں چھوؤ گے!“

جیب میں نے آٹھ آنے جیب میں ڈال لئے۔ تو مجھے ذرا اطمینان ہوا ہم تینوں پل کے پاٹے پر سڑک کے کنارے اندھیرے میں بیٹھ کر اس نیم تاریک موڑ کی جانب دیکھنے لگے جدھر سے اس پارسی بادا کو آتا تھا۔۔

چند منٹ کے بعد بیچ بچ وہی پارسی بادا کالی ٹوپی اور سفید اچکن پہنے ہوئے اور ہاتھ میں بیگ لئے ہوئے گلی کے موڑ سے نمودار ہوا۔ اُسے دیکھتے ہی اس لڑکے نے میری کہنی کو کھڑکا دے کر کہا۔  
”دوہی ہے ... وہی ہے ... جب وہ ہمارے قریب پہنچے، اس پل کے نیچے آئے تو فوراً آگے بڑھ کر اس کے پاؤں پکڑ لینا۔۔۔۔۔“

داورپل کے پتے

میں نے کہا "بالکل نکر دکرو۔ ایسے پاؤں پکڑوں گا جب تک دو  
آنے نہ دے گا، سارے کا پاؤں نہ چھوڑوں گا؟"

"خدا باش"۔ روکے نے خون ہر کر مرگوشی میں کہا۔

تھوڑی دیر میں وہ آدمی بالکل ہل کے قریب پہنچ گیا۔ اور جب وہ تڑپا  
اور قریب آیا تو میں چلا نک مار کر فوراً آگے بڑھ گیا اور اس کے پاؤں  
پکڑ لئے۔

وہ پارسی بار اگھر اکر بولا۔ "کیا ہے! کیا ہے؟"

"غریب یتیم ہوں، دو دن سے بھوکا ہوں وہ آنے دے دو؟"

"ہٹو ہٹو"۔ اس پارسی نے ذرا غصے سے کہا۔

میں نے اور بھی مضبوطی سے اس کے پاؤں پکڑ لئے، اور برے  
سکین لپے میں کہا۔ "اوپر والے کا صدقہ صاحب جی... وہ آنے  
کا سوال ہے..."

وہ پارسی جلدی سے جھک کر اپنا بیگ کھولنے میں مصروف  
ہو گیا۔ اور اس میں سے ریز گاری ٹٹولنے لگا۔ میں اس کا پاؤں  
پکڑے گا کہ گڑاٹے جاتا تھا... صاحب جی... یتیم ہوں.. بھوکا ہوں

دادریل کے بچے

بیک ایک پارسی کے منہ سے ایک لمبی سی چیخ نکلی۔ اس کا بیگ اس کے ہاتھ سے گر گیا۔ اور وہ خون میں لت پت ہو کر وہیں فرسش خاک پر لوٹنے لگا۔ دوسرے لمحے میں نے دیکھا کہ وہی دہلا پتلا لڑکا ایک لمبا چاتوا اپنے ہاتھ میں لئے ریلوے یارڈ کے جھگے کے اندر چلا گیا۔ لٹکا کر ریلوے لائن سے گزرتا ہوا پرانی مال گاڑیوں کے ڈبوں کے نیچے غائب ہو گیا۔

اور یہ سب کچھ صرف دو لمحوں میں ہوا۔

بھگوان کی آنکھیں بھی کی پھٹی رہ گئیں۔۔۔ انہوں نے جھک کر دیکھا تو پارسی باوا سر چپکا تھا۔ اس کی آنکھیں کھلی تھیں اُس کا بیگ بھی کھلا تھا۔ اور اُس میں سے وہ سٹائیک بائبر جھانک رہا تھا۔ جو وہ اپنے بچوں کے لئے گھر لے جا رہا تھا۔۔۔

دور سے کسی موٹر گاڑی کے آنے کی صدا سنائی دی۔ میں نے حیران اور ششدر کھڑے ہوئے بھگوان کو زور سے جھنجھوڑا ”چلو۔ بھاگو۔ ورنہ گرفتار ہو جاؤ گے۔۔۔۔۔“  
”مگر یہ قتل۔۔۔۔۔ یہ لاش۔۔۔۔۔ یہ بے گناہ۔۔۔۔۔“



## داد پل کے بچے

اس کے بچے ....

”بھاگو بھاگو..“ میں بھگوان کو گھیسٹے ہوئے کہنے لگا: ”ورنہ

وہ لوگ ہم دونوں کو گرفتار کر لیں گے.....“

چند منٹوں میں ہم نیم تاریک گلی سے بھاگتے ہوئے اور

مختلف گلیوں اور سڑکوں سے دوڑتے ہوئے دور ٹرام ٹرمینس کے

گول چکر میں پہنچ گئے۔ جہاں روشنی تھی اور قہقہے تھے اور رنگ و بو کے

طوفان میں خولہ۔ قزاقی بچوں کی معصوم ادائیں تھیں،

گامیوں، بسوں، درجنوں کی سرخسہ اور ٹرام کے پٹر پر ایک دوسرے

ٹرام کے اندر چھپ کر، کشیدہ سانسوں پر سفر اپنے اپنے گھر جا رہے تھے

## داد پر دل کے پتے

پھر جب سب طرف اندھیرا چھا گیا اور ایک ایک کر کے  
 ساری جاگتی ہوئی آنکھیں سرگٹھیں تو میں نے بھگوان سے کہا...  
 ”اگر تم اس قتل کو برداشت کر سکتے ہو۔ تو... تو...“

پھر تم بھگوان نہیں ہو...؟“

”تو پھر میں کیا ہوں؟“

”میرے میں کیسے بنا سکتا ہوں۔ لیکن اس قتل کو اپنے ضمیر کے  
 سامنے رکھ کر بتاؤ۔ کہ تم کیا ہو؟“

بھگوان سوچنے لگے۔ ”کبھی کبھی تو مجھے ایسا محسوس

## داد پل کے پتے

ہوتا ہے ۔ جیسے میں خود بھی نہیں جانتا ۔ میں کیا ہوں ۔ بہت بہت عرصہ گزرا ۔ کہ میں ایک آگ تھا ۔ جو چٹانوں کو توڑ کر لاوے کی طرح بہہ نکل اور جنگلی انسانوں نے ڈر کر بھاگوان سمجھ کر چڑھا ۔ پھر میں پانی تھا جو سمندر کی اچھال کے ساتھ پانی پر آیا اور لوگ ڈر کر پیچھے ہٹ گئے ۔ پھر میں سورج تھا جو کھٹکتے بادلوں کو چیر کر نکلا اور ایک سنہری دھوپ کی طرح ساری دنیا پر چھا گیا ۔ پھر میں ایک درخت تھا ۔ ایک سانپ تھا ۔ ایک چٹان تھا ۔ میرے اتنے نام تھے ، اتنی صورتیں تھیں ، اتنے مقام تھے ، جتنے انسانی چہرے ہیں ، ان کی خواہشیں ہیں اور ڈر ہیں ۔ پھر انسان نے ڈر پر نتج پالی اور میں بہت اونچا ہو گیا ، اور یکایک میں بھی پیڑوں ، چٹانوں ، پانیوں سے نکل بھاگا اور سورج سے بھی اوپر خلا میں چلا گیا ۔ ۔ ۔ ۔ اب میرا کوئی چہرہ تھا نہ مقام تھا ، نہ صورت تھی نہ نام تھا ۔ ۔ ۔ ۔ میں صرف ایک تھا ۔ زمینوں اور آسمانوں سے بہت اونچا دور ، اوپر اپنے سنگاسن پر بیٹھا ہزار لاکھوں زمینیں میرے گرد اب میں تھیں اور کروڑوں سورج درخت حیرت میں تھے

داد رپلی کے بچے

کہ میں کیا ہوں کہ یکا یک ایک چھوٹی سی گیند انسان کے چھوٹے  
سے ہاتھوں نے خلاء میں اچھال دی اور وہ گیند زمین اور آسمان  
کی پہنائیاں ناچتی ہوئی سورج اور چاند کا طواف کرتی ہوئی نظام  
شمسی سے گزرتی ہوئی میرے تخت سے جاٹگی اور میرا سنگین  
ٹھہل گیا ، اور میں سوچنے لگا کہ میں کیا ہوں .... ؟“

”تو پھر تم نے کیا سوچا کہ تم کیا ہو۔ دادر کی ایک تنگ و  
تار یک کھڑی میں لیٹے ہوئے ایک غریب بھوکے انسان کے سامنے  
آج تمہیں اپنی حقیقت کا اعتراف کرنا ہو گا۔ آج قاتل اور مقتول  
دونوں کے چہرے تمہارے سامنے ہیں اور زندگی میں لاش سے  
زیادہ پر اصرار شے کوئی نہیں ہے ... بے گناہی کے رستے ہوئے  
نہنوں پر ہاتھ رکھ کر آج تو بتا دو کہ تم کیا ہو؟ تخیل کی آخری حد  
ہو کہ پر داد کی معراج ہو۔ کہ تمہیں کا آخری نقطہ ہو: —

داد پر لکے بچے

بگوان نے سر جھکا کر انجائی سادگی سے کہا، ” میں آدمی ہوں“

ان الفاظ کو سن لینے کے بعد بہت دیر تک خاموشی میرے کانوں میں  
گو بجتی رہی، اور اندھیرے کا نور رہ رہ کر میرے سینے میں سسکتا  
رہا اور میں نے سوچا۔

”کیا واقعی بگوان آدمی ہے...؟ آدمی؟ — یعنی قاتل  
بھی اور مقتول بھی؟ بھڑرا بھی اندھ پھول بھی؟ بڑھاپا بھی اور جوانی  
بھی؟ زندگی بھی اور قربانی بھی؟ دل بھی اور دوستی بھی؟ نفرت  
بھی اور دشمنی بھی؟ تہذیب بھی اور حیران بھی، فرشتہ بھی اور شیطان  
بھی؟ — آدمی؟

یعنی اتنا اور بچا جتنا کہ آدمی اتنا ہی نیچا جتنا کہ آدمی ....

## دورہل کے بچے

اُتنا ہی تنگ ، جتنا کہ آدمی اُتنا ہی بے کنار جتنا کہ آدمی ، اتنا ہی سطحی جتنا کہ آدمی اُتنا ہی گہرا جتنا کہ آدمی .. کیا یہ سچ ہے ؟ کہ بھگوان نے انسان کو اپنے عکس سے بنایا کہ یہ سچ ہے کہ انسان نے اپنے عکس میں بھگوان کو دیکھا ... ؟ آدمی .. ؟ بعض ایک آدمی ؟ .. اور جس دن کائنات سے آدمی اٹھ گیا ، اُس کا وجود ختم ہو گیا ۔ تو کیا بھگوان بھی مر جائے گا ؟ .... کیا نظامِ نطرت کے قوانینِ زمہوں گے ۔ کیا ردِ خنی اسی رفتار سے نہ دوڑے گی ؟ کیا گیسِ خلا میں نہ بھاگے گی ....

اور یہ جو مادے کی بنی ہوئی کائنات ہے ، کہتے ہیں اس کے مدِ مقابل بالکل ایک دوسری کائنات ہے جو نہ مادے کی بنی ہوئی ہے کیا اس نہ مادے کی کائنات میں کوئی دانشور مخلوقِ ہستی ہے ! وہ نہ مادے کے لوگ کیسے ہوں گے ، کیا ان کا بھگوان ہر گاہ ۔ ہم سے بالکل الگ ، مختلف متضاد بھگوان ؟ ایک بھگوان نہ مادے ANTI- MATTER کے عکس میں بنا ہو

A GOD BUILT IN THE IMAGE OF ANTI-MATTER

## داد پر لپکنے

اور پھر میں نے یہ بھی سنا ہے کہ جب مادہ اور زیادہ آپس میں ٹکراتے ہیں تو پھر کچھ باقی نہیں بچتا... جب کچھ باقی نہیں بچتا تو پھر کیا ہوتا ہے؟ بھگوان؟ اس مکمل نفی کی حالت میں کیا ہوتا ہے؟ بھگوان؟ تم مجھے سب کچھ نہیں بتاتے ہو؟ تم نے مجھے صرف اتنا بتایا ہے جتنا آدمی آج تک جان چکا ہے۔ لیکن میں اس سے زیادہ جانتا چاہتا ہوں... اس سے کہیں زیادہ... آج تو کوئی نہیں دیکھ رہا ہے۔ رات گہری اور سنسان ہے، چاروں طرف سناٹا ہے اور کوئی نہیں سن رہا ہے آج تو مجھے آخری سچائی بتا دو!

مگر چاروں طرف خاموشی تھی اور رات کا اندھیرا رک رک کر چکیاں مچا رہا تھا، جیسے بعض کائنات قسمتی جا رہی ہو۔ بھگوان میرے قریب بالکل بے سندھ سوئے پڑے تھے، اور ان کے چہرے پر ایسی مدھم مدھم مسکراہٹ تھی جیسے بچہ ماں کا درد چھپ کر خوابوں میں مسکراتا ہو....!

## داؤد پل کے بچے

دوسرے دن بھگوان نے کہا: ”میں آج سورگ چلا جاؤں گا۔ تم مجھے ہوائی اڈے تک چھوڑ آؤ۔۔۔“

میں نے ہنس کر کہا۔ ”کیا ہوائی جہاز سے سورگ تک جاؤ گے؟“

”ہنسی! بھگوان نے کہا۔“ ”جب ہوائی جہاز چلنے لگے گا تو میں اچھل کر اس کے پروپلر پر بیٹھ جاؤں گا۔ اور پھر جب ہوائی جہاز اوپر نفا میں اٹھ جائے گا، وہاں سے اوپر جانے کے لئے مجھے کوئی دقت نہ ہوگی۔ نارن اسپینچ کی وقت تو صرف زمین پر محسوس ہوتی ہے۔۔۔“

”مکب جاؤ گے؟“

”شام تک چلا جاؤں گا، تب تک تم مجھے بچے دکھا دو۔“

”کیا بچوں سے ابھی تک جی نہیں بھرا؟“



داد پل کے نیچے

”کیا بچوں سے ابھی تک جی نہیں بھرا؟“

”نہیں۔ ابھی تک وہ بچہ تو بچے ملا ہی نہیں ہے دیکھنے میں

آیسا تھا... آج آخری دن ہے، شاید آج مل جائے!“

”وہ بچہ شاید عیبی میں نہ ملے گا... وہ بچہ کہاں پر ہے؟“

وہ بچہ کہاں پر ہے، میں تمہیں کیسے دکھا سکتا ہوں؟ تم بھی کیسے بھولے

ہو جھگو ان! پاکیزگی کا جو عکس تم اپنے دل میں لے کر آئے ہو وہ اگر

ہمارے سماج میں ممکن نہیں ہے تو ہماری زندگی میں کہاں سے ملے گا

تمہیں؟۔

”ایک ہی تو پاکیزگی ہے ہمارے پاس! تمہارا بچہ! ایک

ہی تو معصوم سرمایہ ہوتا ہے، قوم کے پاس اس کا بچہ... تم

اُسے داغدار کیوں کرتے ہو؟“

”سرمائے کو لوگ سرد پر نہیں لگاتے ہیں؟ کیا وہ اس سے

منافع نہیں کھاتے ہیں۔ پھر

بچوں کو بھی اگر ہم نے مٹی میں منافع کے لئے پیسے سے باندھ دیا ہے تو

اس سے تمہیں حیرت کیوں ہوتی ہے؟ — اپنے سوردگ کو لوٹ

داد گیل کے بچے

جاؤ، تمہیں وہ بچے یہاں نہ ملے گا۔

”ملے گا اور ضرور ملے گا، آج خام تک ہیں اسے ضرور  
ڈھونڈھ لوں گا۔“

چلو اب نکلوں اس کھولی سے باہر! ”بھگوان نے بے چین  
ہو کر کہا ”شاید ہماری یہ غلطی تھی کہ ہم بڑی عمر کے بچے بنتے رہے ہیں  
آج ہم دو لڑوں صرف چھ برس کے بچے بنیں گے۔“

”تمہارا جی چاہے تو دودھ پیتے بچے بن جاؤ، میں  
کہاں منع کرتا ہوں، مگر مجھے اتنا چھوڑا بچہ نہ بناؤ۔ کہ میں اپنی دو ٹانگوں  
سے چل کر واپس اپنی کھولی میں نہ آسکوں۔“ میں نے عرض کیا۔

”تو تمہیں آٹھ سال کا بچہ بنا دیتا ہوں، اور میں چھ سال کا  
بچہ بن جاتا ہوں! ٹھیک ہے؟ بھگوان نے پوچھا۔  
”جیسی تمہاری مرضی!“ میں نے آہستہ سے کہا۔

## دلوں کے بچے

دن بھر ہم لوگ بمبئی کی سگیوں میں اور بازاروں میں مڑکوں اور  
چروں میں گھومتے رہے، گندی سگیوں کے پھوڑوں، اور غلیظ موریوں  
والے مکانوں کے عقب میں بھی تاکتے رہے۔ مگر وہ بچے ہمیں کہیں نہ  
ملا، آخر جب سورج ڈھلنے لگا اور بھوک اور پیاس نے ہمیں نہ حال  
کر دیا تو بوری بندر ڈاک یا رڈ کے علاقے میں ہمیں کوئی سلت برس  
کی عمر کا ایک لنگڑا بچہ مل گیا۔ جو غلیظ جیتھروں میں لپٹا ہوا اپنے  
ہاتھوں میں پیسے گنتا ہوا، خوشی خوشی چلا جا رہا تھا، اُس کے چہرے  
پر مسرت کی ایک ایسی چمک تھی، ایسی خوشگوار طمانیت تھی۔ ایسا مکمل  
سکون تھا کہ بھگوان اُسے دیکھتے ہی چونک گئے۔ اور فوراً پک کر  
اس کے پاس پہنچے۔

”تمہارا نام کیا ہے؟“ بھگوان نے اس سے پوچھا

”بھیکو!“

”کیا کام کرتے ہو؟“

”بھیک مانگتا ہوں۔“

دادا رکھ کے بچے

”شرم نہیں آتی۔“

”شرم کس بات کی؟ — یہ دیکھو۔“ اس لنگڑے بچے  
نے پیروں سے بھری ہوئی اپنی مٹھی دکھائی..... پیسے؟.....  
پیسے..... پیسے!!! — اس لنگڑے نے خوشی  
سے چلا کر کہا۔

بھگوان اکدم پیچھے ہٹ گئے، جیسے انھوں نے کسی سانپ  
یا بھید کو دیکھ لیا ہو۔ پھر اپنا آپ بے حال کر بولے.....

”تم کتنے بہن بھائی ہو؟“

”ہم عیس بہن بھائی ہیں۔“

”کتنے؟“

”کتنے ہی سمجھو۔ ہم ہیں بچوں کا ایک ٹولہ ہے۔ اور ہم سب  
ایک ہی جگہ رہتے ہیں۔“

”اپنے باپ کے پاس؟“

”نہیں اپنے دادا کے پاس؟ وہ ہمارا بڑا خیال رکھتا ہے  
ہیں دو وقت روٹی دیتا ہے، کپڑا دیتا ہے۔ رہنے کے لئے گھر

داد بچل کے بچے

دیتا ہے۔ کبھی کبھی ہم لوگ سینا بھی دیکھ لیتے ہیں۔ ہم لوگ اس کے پاس سجدہ خوش ہیں!

بھگوان نے پر امید نگاہوں سے میری طرف دیکھا۔ پھر اس فنگرے بچے کی طرف دیکھ کر بولے۔۔۔۔

”کیا میں بھی اپنے ٹولے میں شامل کر لوں گا؟“

”بھکاریوں کے ٹولے میں شامل ہو گے؟“ میں نے احتجاج

کرتے ہوئے ان سے کہا۔

”کیا مضائقہ ہے؟“ ایسے خوش مطن بچے میں نے آج تک

میں نہیں دیکھے، اور ایک نہیں اکٹھے میں بچے ایسے اس مجلس میں موجود

ہیں۔ میں تو ضرور اس ٹولے میں شامل ہونا چاہوں گا۔۔۔۔

”کہہ نہیں سکتا؟ داد انہیں رکھے گا کہ نہیں؟ مگر میں تمہیں

لے چلتا ہوں، ایک بات بتا دوں۔۔۔۔ داد بڑا سخت آدمی

ہے۔ اس کی ہر بات تمہیں ماضی پڑے گی!“

”سچک ہے! بھگوان نے اثبات میں سر ہلایا۔۔۔۔

میں نے بھگوان کو الگ لے جا کر بہت روکا، مگر وہ نہیں مانے

داد پل کے بچے

بغداد ہے ہنسا ہم دروہی اُس لنگڑے لڑکے کے ساتھ چل دئے۔

دیر تک وہ ہیں ادھر ادھر پر بیچ گلیوں اور سڑکوں پر گھماتا رہا۔

آخر جب شام ہو گئی اور تاریکی بڑھ گئی تو وہ ہیں ایک بڑے

گندے نالے کے پاس جھوٹے پولیوں میں لے گیا۔ یہاں رنگ اُلو

ٹین کے گھر تھے۔ یا پرانے، کاٹھ اور کباڑ کی دیر میں تھیں، پھٹی

ہوئی قریاؤں اور دروہیوں کی چھتیں تھیں۔ دھواں اور تاریکی بدبو

اور غلامت اور کہیں کہیں چڑھوں میں آگ، بدھمی آنکھوں کی روشنی

کی طرح کزدور اور جھللاتی ہوئی۔ اُس لنگڑے نے ہیں ان تنگ و

تاریک جھوٹوں کے بیچ ایک بڑے سے آنکھوں میں لے جا کے کھڑا کر

دیا جہاں قطار اندر قطار لو لے، لنگڑے، اندھے، کانے بچے اور

بچیاں بیٹھے ہوئے تھے، اور باری باری ایک سائز لے رنگ کے

گٹھے ہوئے بدن کے موٹے سائز لے آدمی کو دن بھر کا حساب دے

رہے تھے۔ یہی آدمی غالباً سب کا داد ادا تھا۔ اُس کے پیچھے مگر اس

کے بالکل قریب دو درجہ ان غنڈے کھڑے تھے اور باز کی سی تیز

نگاہوں سے بچوں کو دیکھ رہے تھے۔

دادا بچے کے بچے

بیک ایک بابا نے ایک بچی کو زور سے تھپتھپا مارا۔۔۔۔۔ ”آج دس پیسے کم کیوں لائی! ہیں؟“

بچی تھپتھپکا کر دوسرے بچے پر جاگری۔ وہ دوسرا بچہ بھی وہیں زمین پر لٹا چک گیا۔ درزن بچے رونے لگے۔  
”نکال باقی کے دس پیسے!“

”میرے پاس نہیں ہیں!“ بچی نے سہم کر کہا۔

دادا نے آنکھ کے اشارے سے اپنے ایک نائب کو اشارہ کیا۔ اُس نے مار مار کر بچی سے دس پیسے اگلا لئے۔ جو اُس نے اپنے حلق میں چھپا رکھے تھے۔۔۔۔۔

پھر دوسرے بچے کانپتے ہوئے آگے بڑھنے لگے

ایک کرنے میں چند فقیر عورتیں غلیظ چھیتڑے پہنے جلتی ہوئی آگ پر ایک بڑی دیگ چڑھائے ہوئے اُس میں ڈوٹی چلا رہی تھیں اور مار پیٹ سے بے خبر بے حس اپنی باتوں میں مشغول تھیں۔

اب بھیکو کی باری آئی ہم دوڑیں سہے سہے اُس کے پیچھے پیچھے چلے آ رہے تھے۔ دادا بھیکو کی کاسٹی دیکھ کر بہت خوش ہوا۔

دادا کیل کچے

بولے "خاباش اگر اگلے دو دن بھی اتنے ہی پیے لایا۔ تو میرے  
روز سینا دکھا دوں گا۔"

بھیکو خوش ہو کر بولا۔ "دادا اپنے دو دوست بھی  
لایا ہوں، یہ بھی ہمارے ٹلے میں شامل ہونا چاہتے ہیں!"

بھیکو نے ہاتھ سے پکڑ کر ہم دونوں کو دادا کے سامنے کر دیا  
دادا ہم دونوں کو دیر تک گھورتا رہا۔ اُس کی نگاہ بڑی خونخاک  
اور تیز تھی۔ — تھوڑی دیر کے بعد کرخٹ لیے میں بولا

"تم لوگوں کے ماں باپ کہاں ہیں؟"

"مر گئے؟" میں نے آہستہ سے کہا۔ بھگوان خاموش رہے

"ہمارے ٹلے میں شامل ہو گئے۔"

"جی ہاں!" بھگوان نے مسکین لیے میں کہا۔

"جو بولوں گا وہ کرنا پڑے گا۔"

"ٹھیک ہے..." میں نے کہا،

"جیسا رکھوں گا دیا رہنا پڑے گا۔"

"ٹھیک ہے۔" بھگوان نے کہا۔



داد پر پل کے پتے

”بھیکو ان کو لے جاؤ۔ اور کھانا کھلاؤ، آج رات کو  
ان کو ٹلے میں شامل کیا جائے گا؟“

جب ہم کھانا کھانے لگے، تو میں نے بھیکو سے پوچھا ”آدھی  
رات کو کیا ہو گا؟“

”یہ آدھی رات کو معلوم ہو گا؟“ بھیکو نے مسکراتے  
ہوئے پراسرار لہجے میں کہا

آدھی رات کے قریب جب ہم دونوں کی آنکھیں نیند سے  
مندی جا رہی تھیں اور ہم ایک کونے میں غلیظ چیتھڑوں میں پیٹے  
ہوئے ایک دوسرے سے ٹکی ٹکی سرگوشیوں میں باتیں کر رہے  
تھے، تب بھیکو ہمارے پاس آیا، اور ہم دونوں کو جھنجھوڑتے  
ہوئے بولا۔

”اٹھو دادا بلاتا ہے؟“

”اب کیا ہو گا؟“ میں نے پوچھا

”تم دونوں کو ٹلے میں شامل کیا جائے گا؟“

”کیسے؟“ بھگوان نے پوچھا

دور پل کے پتے

”اس کی تو ٹانگ توڑی جائے گی! میری طرح! بھیکو نے  
سرت بھرے لیے میں میری طرف اشارہ کرتے ہوئے کہا۔“ اور دادا  
کہتا ہے کہ تم — (بھگوان کی طرف اشارہ کر کے) تم —  
بڑے بھولے اور معصوم دکھائی دیتے ہو، اس لئے تمہاری آنکھیں  
اندھی کی جاسیں گی۔“

”میری ٹانگ توڑی جائے گی؟ میں نے چیخ کر کہا۔

”مجھے اندھا کیا جائے گا۔“ بھگوان گہرا کر چلائے۔“

کیوں؟“

اس لئے کہ لوگ صحت مند بچوں کو بھیک نہیں دیتے۔ ثبات  
سالم بچوں پر کسی کو ترس نہیں آتا۔ ہاں اگر کسی بچے کی ٹانگ ٹوٹی ہو  
یا بازو خائب ہو، یا دھڑ پر ناسور کا زخم ہو۔ یا آنکھیں اندھی  
ہوں تو لوگ ترس کھا کر۔ پیسے دے جاتے ہیں۔ ایسے بھکاری  
بچے بہت کم کھاتے ہیں۔ اس لئے تم کو اندھا کیا جائے گا اور اکی  
ٹانگ توڑی جائے گی اور پھر تم لوگ ہمارے ٹولے میں شامل  
ہو جاؤ گے!“

داد رکھ کے بچے

”ناں بھائی۔ میں باز کیا ایسے ٹوٹے میں داخل ہونے سے؟“  
بھگوان نے خوف سے اپنی دوڑن آنکھوں پر ہاتھ رکھ لئے...  
”بیوقوف مت بنو...“ بھیکوہیں بھجاتے ہوئے  
بولاً...

”بس ذرا سی تکلیف ہو گا۔ تھوڑا سا خون نکلے گا۔ چند  
دن کے لئے بستر پر لیٹا ہو گا۔ پھر سب ٹھیک ہو جائے گا۔ پھر تم  
لوگ بھی ہماری طرح ہر روز بہت سے پیسے کا سکو گے... چلو  
... اب دیر نہ کرو دادا بلا رہا ہے!“

”نہیں۔ نہیں۔ ہم دادا کے پاس نہیں جائیں گے“ بھگوان  
نے احتجاج کرتے ہوئے کہا۔

”چلو یہاں سے بھاگیں!“ میں نے بھگوان کا ہاتھ پکڑ کر  
کہا۔

جب ہم بھاگنے لگے تو حاروں طرف ہڑدج گیا۔ اندھیرے  
میں پکڑو پکڑو کی صدائیں بلند ہوئیں۔ اس بھاگ دوڑ میں میرا  
ہاتھ بھگوان کے ہاتھ سے چھوٹ گیا اور میں چھلانگ لگا کر اندھیر

داور پل کے پتے  
میں راستہ ٹوٹتے ہوئے آنگن سے باہر نکل گیا، مگر بھگوان وہیں  
گھیرے میں آگئے۔

میری آدمی سانس اندر تھی اور آدمی سانس باہر، اور میں  
ایک کونے میں دبکا ہوا پرانی ٹکڑی کے تختوں کی ٹوٹی ہوئی دیوار  
کے ایک شکاف سے آنگن کے اندر دیکھنے لگا۔

بھگوان زور زور سے چلا رہے تھے اور انہیں دو  
غنڈوں نے پکڑ رکھا تھا۔ اور انہیں وہ دو لڑکے پاس  
لے جا رہے تھے جو ایک جلتے ہوئے الاؤ کے قریب کھڑا رہے کی  
ایک سلاح کو سرخ کر رہا تھا۔

ان دو لڑکوں نے بھگوان کو اس الاؤ کے قریب لاکر  
زمین پر ٹاڈیا۔ ایک غنڈے نے بھگوان کے دو لڑکے بازو پکڑ لئے

دلہا کے بچے

دوسرے غنڈے نے دونوں ٹانگیں۔ پھر دادا نے زور کا ایک  
تہقہہ لگایا اور آگ کی طرح جلتی ہوئی سرخ سلاخ کو الاڈے  
یا ہرنکالا۔

یہ ایک زور کی ایک چمچ ہوئی اور میں نے آنکھیں بند کر لیں  
میں اُسی وقت کرب اور درد کی شدت میں ڈوبی ہوئی ایک  
آواز میرے کانوں میں آئی  
”میں نے دیکھ لیا.... میں نے دیکھ لیا....“

لوگ کہتے ہیں یہ سب جھوٹ ہے۔ نہ جھگو ان کبھی میرے  
پاس آئے۔ نہ میں نے ان سے کبھی باتیں کیں۔ نہ میں انہیں لیکر

دادرپل کے بچے

کبھی بمبئی کی گلیوں میں گھومنا۔ یہ سب جھوٹ ہے۔ افتر ہے  
کذب ہے۔ اور مضمین میرے تخیل کی ایجاد ہے۔۔۔ میں نے  
آج تک کبھی بھگوان کو نہیں دیکھا ہے !

اور باتوں کی تو میں قسم نہیں کھا سکتا۔ لیکن ایک بات کی  
قسم ضرور کھا سکتا ہوں۔ میں نے بھگوان کو دیکھا ہے۔ ضرور دیکھا  
ہے۔ لیکن ہے آپ نے بھی دیکھا ہو۔ مگر پہچانا نہ ہو !

زندگی میں آخری بار جب میں نے بھگوان کو دیکھا تو وہ  
چھ سال کا ایک ناتواں بچہ تھا۔ اور اندھا تھا۔ اور شفقت  
کے ڈھلتے ہوئے سایوں میں دوڑن ہاتھ پھیلائے ہوئے روتا  
ہوا دادرپل پر کھڑا بھیک مانگ رہا تھا !

---



# ہماری مطبوعات

خیال جبران	پاکل	کاویں دہلی (مترجم)	قرۃ العین میر
۔ ۔ ۔	محبت اور جرات	۔ ۔ ۔ (مترجم)	۔ ۔ ۔
کوثر چند	ایک گدھے کی سرگشت	۔ ۔ ۔	گل کا دریا
۔ ۔ ۔	پھول کی تنہائی	۔ ۔ ۔	فصل گل پائی یا پل پائی
۔ ۔ ۔	اشاد و رخت	پہلوس بنادی	پہلوس کے مضامین
۔ ۔ ۔	محبت کی بات	۔ ۔ ۔	پہلوس کے خطوط
۔ ۔ ۔	مضامین کرشن چندر	صفیہ اختر	زیر لب
شائستہ کوثر	لذیذہ کجوان	۔ ۔ ۔	حفت اشنا
سجاد نقیر	مقوش زنداں	منشہ	غمنے فرشتے
گلزار آبادی	کلیات جگر	۔ ۔ ۔	انارکلی
۔ ۔ ۔	اکتس گل	۔ ۔ ۔	منشہ گوشت
شکیل بدایونی	کلیات شکیل	شفیق الرحمن	کرزین
ساحرہ سیاقی	کلیات ساحر	عصمت چغتائی	دو ہاتھ
۔ ۔ ۔	تفنیان	بلونت سنگھ	بات چمد اور چاند
فرق گو کہ پوری	گل نقد	ذیل کاریگی	تصویر حیات
		خیل جبران	نند پتہ

مکتبہ اردو ادب لاہور